



Published from Hyderabad, circulated to:Hyderabad, Nalgonda, Khammam, Rangareddy, Sangareddy, Warangal, Mbnr, Kurnool, Kadapa, Amaravathi,Krishna

హైదరాబాద్ సంపుటి : 02 సంచిక - 135 ఎడిటర్: నయింపాపా పేజీలు - 08 రూ - 03/- మంగళవారం 13 మే 2025

తెలంగాణలో పెట్టుబడుల వెల్లువ

- ఏడాదిన్నరలో 3లక్షల కోట్ల పెట్టుబడులు
- లక్ష వరకు ఉద్యోగావకాశాల కల్పన
- ఐటి కంపెనీ ప్రారంభోత్సవంతో సిఎం రేవంతో



హైదరాబాద్, 12(పిసిడబ్ల్యూ న్యూస్): తాము అధికారం చేపట్టిన తరువాత తెలంగాణకు 3లక్షల కోట్ల పెట్టుబడులు సాధించామని సిఎం రేవంత్ రెడ్డి అన్నారు. అలాగే ఐటి తదితరంగాల్లో లక్ష

ఉద్యోగాల కల్పనకు అవకాశాలు కల్పించామన్నారు. సాఫ్ట్వేర్, లైఫ్ సైన్సెస్ రంగాల్లో హైదరాబాద్ జీసీసీ హబ్గా మారిందని సిఎం రేవంత్ రెడ్డి అన్నారు. హైదరాబాద్లోని నానక్రామ్ గూడలో సానాటా సాఫ్ట్వేర్ సంస్థను ముఖ్యమంత్రి రేవంత్ ప్రారంభించి మాట్లాడారు. ఏబిఆర్ డేటా సెంటర్లు, తయారీ రంగాలకు హైదరాబాద్ కేంద్రంగా మారిందన్నారు. కొత్తగా రూ.3 లక్షల కోట్ల పెట్టుబడులు, లక్షకు పైగా ఉద్యోగాలు సృష్టించినట్లు చెప్పారు. మరిన్ని ప్రపంచ స్థాయి కార్మికమాలను నిర్వహించాలని ప్రభుత్వం యోచిస్తోందని అన్నారు. రాష్ట్రంలో అభివృద్ధి, పెట్టుబడులు,

వివరాలు 2లో



న్యూఢిల్లీ, 12(పిసిడబ్ల్యూ న్యూస్): పాకిస్తాన్ కానుకో.. ఇకముందు ఎలాంటి పిచ్చి వేషాలు వేసినా నామరూపాల్లేకుండా తుదముట్టిస్తామని ప్రధాని మోడీ హెచ్చరించారు. ఆపరేషన్ సిందూర్ను తాత్కాలికంగానే పక్కన పెట్టాం.. పూర్తిగా ఆపేయలేదని, ఎలాంటి టెర్రర్ అటాక్ జరిగినా ఇక దానిని యుద్ధంగానే పరిగణిస్తామని ప్రధాని మోడీ ఘాటుగా హెచ్చరించారు. ఆపరేషన్ సిందూర్ ద్వారా పాక్ భూభాగంలో టెర్రరిస్ట్ క్యాంపులను ధ్వంసం చేశామని ప్రకటించారు. అలాగే మన సత్తా ఏమిటో ప్రపంచానికి, ముఖ్యంగా పాకిస్తాన్కు చాటాని అన్నారు. ఈ క్రమంలో సైనిక దళాలకు ఆయన సెల్యూట్ చేశారు. పాక్తో చర్చలంటూ జరిగితే... టెర్రరిజం, ఆక్రమిత కాశ్మీర్ పైనే ఉంటుందన్నారు. ఇందులో మూడో వ్యక్తి జోక్యాన్ని కూడా సహించబోమన్నారు. ఆపరేషన్ సిందూర్ తరువాత ప్రధాని మోడీ సోమవారం రాత్రి జాతినీ ఉద్దేశించి ఉద్వేగపూరిత ప్రసంగం చేశారు. టెర్రరిజం, భారత్ పై

వివరాలు 2లో

ఖబర్దార్ పాక్... చీల్చి చెండాడుతాం

- ఉగ్రవాదులను ఉసిగొల్పితే చావుదెబ్బ కొడతాం
- ఉగ్రవాదుల మాటున అణు బెదిరింపులను సహించం
- మీతో చర్చలంటూ సాగితే.. ఉగ్రవాదం.. పివోకే పైనే
- ఇందులో మూడో వ్యక్తి జోక్యాన్ని కూడా సహించం
- నీళ్ళూ.. రక్తం కలసి ఒకేచోట పారలేవు
- ఉగ్రవాదంతో వాణిజ్యం కలసి సాగలేదు
- ఆపరేషన్ సిందూర్ విజయవంతం
- పాక్లో ఉగ్రవాదులను చావుదెబ్బకొట్టాం
- ఉగ్రతండాలను తుదముట్టించాం
- ఉగ్రవాదులకు అండగా నిలిస్తే.. ఇలాగే సమాధానం ఇస్తాం
- త్రివిధ దళాలు ఎప్పుడూ దాడులకు సిద్ధమే
- మన సైనిక శక్తిని చాటిన దళాలకు సెల్యూట్
- మనసత్తా ఏమిటో ప్రపంచం కూడా చూసింది
- జాతినీ ఉద్దేశించి ప్రధాని మోడీ ఉద్వేగ పూరిత ప్రసంగం



నిరంతరాయంగా ఉపగ్రహ పర్యవేక్షణ

- 10 భారతీయ ఉపగ్రహాలకు 24 గంటలు పని
- ఇస్రో చైర్మన్ వి.నారాయణన్ వెల్లడి

న్యూఢిల్లీ, 12(పిసిడబ్ల్యూ న్యూస్): పాకిస్తాన్తో తీవ్ర ఉద్రిక్తతలు నెలకొన్న ప్రస్తుత పరిస్థితుల్లో దేశ సరిహద్దుల తీరప్రాంతాన్ని పర్యవేక్షించడానికి, రక్షించడానికి 10 భారతీయ ఉపగ్రహాలు 24 గంటలు నిర్విరామంగా పనిచేస్తున్నాయని ఇస్రో చైర్మన్ వి.నారాయణన్ తెలిపారు. కీలకమైన నిఘా డేటాను అందించడం ద్వారా పౌరులను రక్షించడంలో

వివరాలు 2లో

సిఎం రేవంత్పై

ఈటెల అనుచిత వ్యాఖ్యలు

- మండిపడ్డ పిసిసి చీఫ్ మహేశ్ కుమార్ గౌడ్
- భాషను మార్చుకోవాలని సూచన



హైదరాబాద్, 12(పిసిడబ్ల్యూ న్యూస్): మల్కాజ్ గిరి బీజేపీ ఎంపీ ఈటెల రాజేందర్ దిగజారి మాట్లాడు తున్నారని టీపీసీసీ చీఫ్ మహేశ్ కుమార్ గౌడ్ తీవ్ర ఆగ్రహం వ్యక్తం

చేశారు. సీఎం రేవంత్ రెడ్డిపై ఈటెల రాజేందర్ వాడిన భాష చాలా దారుణంగా ఉందని మండి పడ్డారు. సోమవారం గాంధీభవన్లో మీడియాతో మహేశ్ కుమార్ గౌడ్ మాట్లాడారు. ఈటెల రాజేందర్ కు పదవి రాకుండా కేంద్రమంత్రి కిషన్ రెడ్డి అడ్డుపడు తుంటే ఆ ప్రస్థావనను సీఎం రేవంత్ రెడ్డిపై ఈటెల చూపిస్తున్నారని మహేశ్ కుమార్ గౌడ్ విమర్శలు చేశారు. దేవాలయాల భూములను కబ్జా చేశారని ఈటెలపై కేసు నమోదు అయిందని మహేశ్ కుమార్ గౌడ్ చెప్పారు. సంక్షేమ పథకాలు అమలు చేస్తున్నందుకు తమ ప్రభుత్వం పడిపోతుందో ఈటెల చెప్పాలని ప్రశ్నించారు. బీఆర్ఎస్ తరఫున బీజేపీలోకి ఈటెల

వివరాలు 2లో

ఆపరేషన్ సిందూర్ విజయవంతం

- ఉగ్రస్థావరాలు లక్ష్యంగా భారత్ దాడి
- పాక్లో పౌరులకు నష్టం కలగుండా దాడులు
- ఆధునిక వ్యవస్థతో పాక్ను నిర్విర్యం చేశాం
- అణుస్థావరంపై దాడి తమ లక్ష్యంలో లేదు
- ఎయిర్ మార్షల్ ఎ.కె.భారీ వెల్లడి



న్యూఢిల్లీ, 12(పిసిడబ్ల్యూ న్యూస్): పాక్ ఆక్రమిత కాశ్మీర్లో భారత్ చేపట్టిన ఆపరేషన్ విజయ వంతమైందని ఎయిర్ మార్షల్ ఎ.కె.భారీ వెల్లడించారు. ఉగ్రవాద స్థావరాలపై లక్ష్యంగా

దాడులు చేశామన్నారు. పాక్లో సామాన్య పౌరులకు ఎటువంటి నష్టం జరగలేదని తెలిపారు. పాక్ వైపు నుంచి దాడులను సమర్థవంతంగా తిప్పికొట్టామన్నారు. సోమవారం న్యూఢిల్లీలో ఏర్పాటు- చేసిన విలేకర్ల సమావేశంలో పలువురు ఆర్మీ ఉన్నతాధికారులు పాల్గొన్నారు. ఆ క్రమంలో ఎయిర్ ఫోర్స్ డైరెక్టర్ జనరల్ ఆఫ్ మిలటరీ ఆపరేషన్స్ ఎయిర్ మార్షల్ ఎ.కె.భారీ మాట్లాడుతూ.. మన సైన్యానికి, ప్రజలకు పెద్దగా నష్టం జరగకుండా చూశామని ఆయన పేర్కొన్నారు. దాయాది దేశంలో జరిగిన నష్టానికి పాకిస్తాన్ ఆర్మీదే బాధ్యత అని

వివరాలు 2లో

తెలంగాణ అప్పలపై శ్వేతపత్రం విడుదల చేయాలి

- బీజేపిని పబ్లిక్ లిమిటెడ్ కంపెనీగా మారుస్తూ రహస్య జీవో
- లక్షా 75 వేల ఎకరాలను కుదప బెట్టే యత్నంలో సిఎం
- మీడియా సమావేశంలో కవిత సంపలన వ్యాఖ్యలు



హైదరాబాద్, 12(పిసిడబ్ల్యూ న్యూస్): తెలంగాణ ప్రభుత్వం చేస్తున్న అప్పలపై శ్వేతపత్రం విడుదల చేయాలని బిఆర్ఎస్ ఎమ్మెల్యే కవిత

డిమాండ్ చేశారు. మరోవైపు కంచ గచ్చిబౌలి భూములను కుదప పెట్టి రూ.10 వేల కోట్లు అప్పు తెచ్చారని చెప్పారు. హైదరాబాద్లో నిర్వహించిన మీడియా సమావేశంలో కవిత మాట్లాడారు. రేవంత్ ప్రభుత్వం రూ.1.80 లక్షల కోట్ల అప్పులు చేసింది. రూ.80 వేల కోట్లు మాత్రమే అప్పులు, వడ్డీల కోసం చెల్లించారు. మిగిలిన రూ.లక్ష కోట్లు ఎక్కడికి పోయాయి? ప్రభుత్వ అప్పులు, వ్యయంపై శ్వేతపత్రం విడుదల చేయాలన్నారు. తెలంగాణ అత్యగౌరవాన్ని కించపరిచేలా సిఎం రేవంత్ రెడ్డి మాట్లాడారని భారాన ఎమ్మెల్యే కవిత వి మర్చించారు. బీజేపిని 1.75 లక్షల ఎకరాలను

వివరాలు 2లో



ద్రోణి ప్రభావంతో తెలంగాణలో వానలు

హైదరాబాద్, 12(పిసిడబ్ల్యూ న్యూస్): ద్రోణి ప్రభావంతో రాష్ట్రంలో నాలుగు రోజుల పాటు వర్షాలు కురిసే అవకాశం ఉందని హైదరాబాద్ వాతావరణ కేంద్రం తెలిపింది. ఉరుములు, మెరుపులు, భారీ ఈదురుగాలులతో రాష్ట్రంలో వర్షాలు కురుస్తాయని హెచ్చరించింది. ఆదిలాబాద్, నిర్మల్, నిజామాబాద్, కొత్తగూడెం, ఖమ్మం, ఆసిఫాబాద్, మంచిర్యాల, బగిత్పూర్, రాజన్న, కరీంనగర్, పెద్దపల్లి, జయశంకర్ భూపాలపల్లి, ములుగు, సిద్దిపేట, యాదాద్రి భువనగిరి, రంగారెడ్డి, హైదరాబాద్, మేడ్చల్ మల్కాజ్ గిరి, హైదరాబాద్, సంగారెడ్డి, మెదక్, మహబూబ్ నగర్, నాగర్ కర్నూల్, నారాయణపేట, జోగులాంబ గద్వాల జిల్లాల్లో గంటలకు 40-50 కిలోమీటర్ల ఈదురుగాలులతో వీచే అవకాశం ఉందని హెచ్చరించింది. ఈ జిల్లాలకు ఆరెంజ్ అలెర్ట్ జారీ చేసింది.

బిఆర్ఎస్, బిజెపిలు రెండూ ఒక్కటే

- ఒకరి స్త్రీపై మరొకరు చదువుతారు
- వారికి ప్రజల పట్ల చిత్తశుద్ధి లేదు
- మంత్రి పొంగులేటి ఘాటు విమర్శలు



ఖమ్మం, 12(పిసిడబ్ల్యూ న్యూస్): బిజెపి, బిఆర్ఎస్ రెండు పార్టీలు ఒక్కటేనని, లోపాయికారిగా వారి వ్యవహారాలు ఉంటాయని మంత్రి పొంగులేటి శ్రీనివాసరెడ్డి అన్నారు. ఒకరి

స్త్రీపై మరొకరు చదువుతారని అన్నారు. జిల్లా అభివృద్ధిలో తాము చేపట్టిన కార్యక్రమాల గురించి మంత్రి పొంగులేటి శ్రీనివాసరెడ్డి ప్రస్తావించి, బీజేపీ-బిఆర్ఎస్ పార్టీలపై తీవ్రమైన విమర్శలు చేశారు. బీజేపీ, బిఆర్ఎస్ పార్టీలు ఒక్కటేనని అన్నారు. ఒకరు స్క్విప్ రాస్తే మరొకరు మాట్లాడతారని ఆయన ఆరోపించారు. ప్రతిపక్ష పాత్ర పోషించడంలో తప్పులేదు. కానీ విమర్శలు చేస్తే వాటికి నిజాయితీ ఉండాలి. ప్రజలు అన్నం తినలేదన్నట్లు- బిల్లిప్ ఇవ్వడం తప్పు మరొకటి కాదని స్పష్టం చేశారు. గత బిఆర్ఎస్ ప్రభుత్వంపై నిష్ఠులు చెరిగిన మంత్రి.. సీతారామ ప్రాజెక్టుకు కరెంట్ కూడా ఇవ్వలేని స్థితిలో ఉండే ప్రభుత్వం ప్రజల

వివరాలు 2లో

మా ఫైటర్ జెట్ స్వల్పంగా దెబ్బతింది - భారత్ కూల్చితేపై పాక్ స్పందన

ఇస్లామాబాద్, మే 12(పిసిడబ్ల్యూ న్యూస్):ఆపరేషన్ సిందూర్ లో పాకిస్థాన్‌కు భారీ నష్టం కలిగించామని, ఆ దేశ అత్యాధునిక యుద్ధ విమానాలను నేలకూల్చామని భారత సైన్యం వెల్లడించిన సంగతి తెలిసిందే. దీనిపై తాజాగా పాకిస్థాన్ ఆర్మీ స్పందించింది. తమ ఫైటర్ జెట్ ఒకటి ధ్వంసమైన మాట వాస్తవమేనని అంగీకరించింది. అయితే, అది స్వల్పమేనని పేర్కొనడం గమనార్హం. పాక్ ఆర్మీ అధికార ప్రతినిధి లెఫ్టినెంట్ జనరల్ అహ్మద్ షరీఫ్ చెప్పిరే.. తమ దేశ ఎయిర్‌ఫోర్స్, నేవీ అధికారులతో కలిసి మీడియా సమావేశం నిర్వహించారు. ఇందులో ఆయన మాట్లాడుతూ.. భారత్‌తో జరిగిన సైనిక ఘర్షణల్లో మన వాయుసేనకు చెందిన ఓ యుద్ధ విమానం స్వల్పంగా ధ్వంసమైందని వెల్లడించారు. అయితే, ఆ నష్టం ఏ స్థాయిలో ఉందనే విషయంపై పూర్తి వివరాలను ఆయన బయటపెట్టలేదు. ఆపరేషన్ సిందూర్‌లో భారత్ సాధించిన విజయాలను మన సైన్యం ఆదివారం వెల్లడించింది. పాక్ విమానాలను నేల కూల్చామని ఎయిర్ మార్షల్ ఎ.కె.భారతి తెలిపారు. అయితే, ఆ సంఖ్య ఎంత అన్నది ఆయన చెప్పలేదు. మన సరిహద్దు లోపలికి పాక్ యుద్ధవిమానాలను రాకుండా నిరోధించాం. కాబట్టి వాటి శకలాలు మా దగ్గర లేవు. కాకపోతే కచ్చితంగా కొన్ని విమానాలను కూల్చామని తెలిపారు.

తెలంగాణలో పెట్టుబడుల వెల్లువ

(మొదటి పేజీ తరువాయి)

ఉద్యోగాల కల్పన, సంక్షేమం సమతుల్యంగా సాగుతున్నాయని వివరించారు. (బ్రిలియన్ డాలర్ ఆర్థిక వ్యవస్థగా ఎదగడంలో అందరం సహకారం కోరుతున్నామ న్నారు. ఈ సందర్భంగా సానాటా సాఫ్ట్‌వేర్ సంస్థ యాజమాన్యం, ఉద్యోగులు అందరికీ శుభాభినందనలు తెలిపారు. సానాటా సాఫ్ట్‌వేర్ అత్యాధు నిక పర్యావరణ వ్యవస్థలను రూపొందిం చడం గర్వకారణమన్నారు. మైక్రోసాఫ్ట్, కాగ్ని జెంటి, టెక్, ఇన్ఫోసిస్, విప్రో వంటి ఐటీ-దిగ్గజాలు తమ క్యాంపస్‌లను విస్తరిస్తున్నాయని అన్నారు. తెలంగాణ ప్రజా ప్రభుత్వం రైతులు, మహిళలు, యువత, విద్యార్థులు, సీనియర్ సిటిజన్ల సంక్షేమం కోసం పనిచే స్తునే.... పరిశ్రమలకు మద్దతు ఇస్తూ ఆర్థిక వ్యవస్థను అభివృద్ధి చేస్తోందన్నారు. డిసెంబర్ 2023 నుంచి ఇప్పటి వరకు రాష్ట్రానికి కొత్తగా రూ. 3 లక్షల కోట్ల పెట్టుబడులు, 1 లక్షకు పైగా ఉద్యోగాలు సృష్టించామని 2025లో దావా్‌తో తెలంగాణ రూ. 1.78 లక్షల కోట్ల పెట్టుబడులు రాబట్టి నంబర్ 1 రాష్ట్రంగా నిలిచిందని చెప్పారు. దేశీయంగా, అంతర్జాతీయంగా పెట్టు-బడుల ఆకర్షణలో ఆగ్ర స్థానంలో ఉందన్నారు. శాసనమండలి చైర్మన్ గుత్తా సుఖేందర్‌రెడ్డి, మంత్రి శ్రీధర్‌బాబు పాల్గొన్నారు.

సిఎం రేవంత్‌పై ఈటెల అనుచిత వ్యాఖ్యలు

(మొదటి పేజీ తరువాయి)

రాజేందర్ పోయారని అన్నారు. మళ్లీ బీఆర్ఎస్‌లోకి వెళ్తే ఆలోచనలో ఈటల రాజేందర్ ఉన్నారని ఆరోపించారు. ఒక్క విజిల్ వేస్తే ఈటల సంగతి ఎంటో తమ కార్యకర్తలు చూసుకుంటారని హెచ్చరించారు. రాష్ట్రాన్ని దోచుకున్న దొంగల్లో ఈటల ఒకరని ఆరోపించారు. ఈటల రాజేందర్, మాజీ మంత్రి కేటీ-ఆర్ వాఖ్యలు ఒకేలా ఉన్నాయని మహేష్ కుమార్ గౌడ్ విమర్శలు చేశారు. విమర్శలు చేసేమందుకు జాగ్రత్తగా మాట్లాడాలని అన్నారు. బీజేపీ ఎంపీ ఈటల రాజేందర్ రెడ్డి సీఎం రేవంత్ రెడ్డిని విమర్శించడంపై మహేష్ కుమార్ గౌడ్ మాట్లాడుతూ.. ఆయన ఏ కులం అనేది క్లారిటీ-ఇవ్వాలని డిమాండ్ చేశారు. ముదిరాజు లేక రెడ్డి నా అనేది.. బీజేపీలో పదవులు రాలేదని మాపై అక్రమ ఎందుకని ప్రశ్నించారు. ఈటల అంటే నాకు కొంచెం గౌరవం ఉండేది.. కేసీఆర్, ఈటల వల్లనే రాష్ట్రం అప్పుల పాలైంది అని ఆరోపించారు. సువ్వు భూములు కాళ్ళు చేయలేదా? కేసులు లేవా? అని అడిగారు. సీ హయంలోనే కదా భూములు కట్టా అయ్యింది.. బీజేపీలో ఈటల ఇమడలేక పోతున్నారు.. కేసీఆర్ వైపు ఈటల చూస్తున్నట్లు ఉంది ఆయన మాటలు చూస్తుంటే.. సీనియర్ నాయకుడివి... సీఎం మీద అట్లా మాట్లాడొచ్చా?.. నేనా భాష అక్షేపణీయం.. ఇన్వెక్ట్ రాజకీయ జీవితంలో ఏం సేర్పకున్నారు అని మహేష్ గౌడ్ పేర్కొన్నారు. ఈటల రాజేందర్ సంస్కారవంతంగా మాట్లాడాలి కదా? అని పీసీసీ చీఫ్ మహేష్ గౌడ్ పేర్కొన్నారు. కేసీఆర్ అలిబాబా 420 టీంలో నువ్వు ఒక మెంబర్ వే అని ఆరోపించారు. కేటీఆర్ లాగే మాట్లాడుతున్నాడు ఈటల.. రాష్ట్ర అభివృద్ధికి అడ్డుపడుతుంది కిషన్ రెడ్డి, ఈటల కాదా?.. బీసీ అని చెప్పుకుంటారు మీరు... కానీ మిమ్మల్ని ఎవరు బీసీ బిడ్డలుగా గుర్తించడం లేదు.. తెలంగాణ ప్రభుత్వం చేసిన కులగణన కేంద్రం వద్దకు ఎందుకు తీసుకు వెళ్లేదని అడిగారు. ఒక్క ముదిరాజ్ బిడ్డని అయిన రాజకీయంగా ఎదగనిచ్చారా అని ప్రశ్నించారు. ప్రభుత్వం తప్పులు చేస్తే చెప్పండి సరిదిద్దుకుంటాం.. కానీ, భాష, పద్ధతి మార్పుకో అని ఈటల రాజేందర్‌కు ఎమ్మెల్సీ మహేష్ గౌడ్ వార్నింగ్ ఇచ్చారు.



ఖబర్దార్ పాక్...చీఫ్, వెండాడుతాం

(మొదటి పేజీ తరువాయి)

దాడులు, అమాయక ప్రజల ఉచకోతలను ప్రధానంగా ప్రస్తావించారు. పహలోగామ్ ఊచకోత వ్యక్తిగతంగా తనను ఎంతగానో కలచి వేసిందన్నారు. ప్రజలంతా ఒక్కటిగా ఈ ఘటనపై శాస్త్రి జరగాలని కోరుకున్నారని, ప్రజల ఆకాంక్షల మేరకు భారత రక్షణ దళాలు వందమంది టెర్రరిస్టులను సమూలంగా సర్వనాశనం చేశాయని అన్నారు. ఉగ్రవాదుల తండాలను ధ్వంసం చేశాయని, ఉగ్రవాదులు కలలో కూడా ఊహించనంత దారుణంగా మన సైన్యం వారిని దెబ్బతీసిందని ప్రధాని నరేంద్ర మోదీ అన్నారు. సైనికుల పరాక్రమం, సాహసాలకు సెల్యూట్ చేస్తున్నట్లు ప్రకటించారు. ఉగ్రవాదాన్ని ప్రోత్సహిస్తున్న పాకిస్థాన్ చర్యలపై తీవ్ర స్థాయిలో మండిపడ్డారు. ఉగ్రవాదం ఏ రూపంలో ఉన్నా తుదముట్టిస్తామని స్పష్టం చేశారు. అణ్యాయుధాల ఆధారంగా ఉగ్రవాదాన్ని ప్రోత్సహిస్తే సహించేది లేదని పాకిస్థాన్‌ను గట్టిగా హెచ్చరించారు. భారత్ నిర్ణయాలకు అనుగుణంగానే చర్యలు సాగుతాయని, ఇందులో ఎలాంటి అనుమానం లేదని ప్రకటించారు. గడిచిన నాలుగు రోజులుగా భారత సైన్యం సామర్థ్యాన్ని, సంయమనాన్ని చూస్తున్నాం. నిఘా పర్గాల సామర్థ్యం, శాస్త్రసాంకేతిక సామర్థ్యాన్ని దేశం చూశింది. మన దేశం అసమాన వీరత్వాన్ని ప్రదర్శించింది. సైన్యం సాహసం, పరాక్రమాన్ని దేశం చూసింది. భారత రక్షణ దళాలు చూసిన ధైర్య సాహసాలు దేశానికి తలమానికం. పహల్గాంలో ఉగ్రవాదులు మతం పేరి అడిగి మరి కుటుంబ సభ్యుల ముందు కాల్చి చంపారు. ఈ ఉగ్రదాడితో దేశమంతా నివ్వెర పోయింది. ఉగ్రవాద దాడులపై ప్రతి హృదయం జ్వలించింది. పౌరులు, పార్టీలు అన్నీ ఏకతాటిపైకి వచ్చి ఉగ్రవాదానికి వ్యతిరేకంగా నిలబడ్డాయి. భారతీయ మహిళల సుదీర్ఘ సిందూరం తుడిచేసే వారికి ఎలాంటి బుద్ధి చెప్పాలో అదే ఆపరేషన్ సిందూర్. ఉగ్రవాదులు కలలో కూడా ఊహించనంత దారుణంగా భారత్ దెబ్బతీసింది. ఉగ్రవాదుల శిబిరాలపై భారత మిసైళ్లు, డ్రోన్లు కచ్చితమైన లక్ష్యంతో దాడులు నిర్వహించాయి. బహువేలపుర్, మురుద్గే లాంటి తీవ్రవాద స్థావరాలపై దాడి చేసి భీతావహ పరిస్థితిని భారత్

సృష్టించింది. ప్రపంచ వ్యాప్తంగా ఉన్న ఉగ్రవాదులు, ఉగ్రవాద సానుభూతిపరులకు ఏం చేస్తుందో భారత్ చెప్పింది. పాక్ గర్వంగా చెప్పుకొనే మిసైళ్లను ధ్వంసం చేశాం. పాకిస్థాన్ విమానాలు గాల్లోకి ఎగరలేని పరిస్థితిని భారత్ తీసుకొచ్చింది. భారత్ చర్యలకు బెంబేలైతిపోయిన పాకిస్థాన్ కాల్పుల విరమణకు ప్రపంచం మొత్తాన్ని వేడుకుంది. పాక్ డిజీఎంవో కాల్పుల విరమణ చర్యలకు పరిగితుకుంటూ పచ్చారని అన్నారు. ఓ రకంగా చెప్పాలంటే కాళ్ళ బేరానికి వచ్చారని అన్నారు. రెండున్నర దశాబ్దాలుగా పాక్‌లో విచ్చలవిడిగా తిరుగుతున్న ఉగ్రవాద తండాలను ఒక్క దెబ్బతో భారత్ తుడిచిపెట్టింది. భారత్‌కు వ్యతిరేకంగా పాక్ నుంచి కుట్రలు పన్నుతున్న ఉగ్రతండాలను తుదముట్టించింది. భారత్ దెబ్బకు పాక్ నిరాశనిస్పృహల్లో కూరుకుపోయింది. అచేతనావస్థకు చేరుకుంది. దాడులతో ఏటా పాలుపోని పాక్.. భారత్‌లోని జనావాసాలు, పారశాలలపై దాడికి దిగింది. పాక్ నుంచి ప్రయోగించిన డ్రోన్లు, మిసైళ్లను భారత్ క్షిపణి రక్షణ వ్యవస్థ సరిహద్దులు దాటుకుందానే కూల్చేసింది. పాక్ రక్షణ వ్యవస్థలను భారత క్షిపణులు ఛిన్నాభిన్నం చేశాయి. పాక్ గర్వంగా చెప్పుఒకనే మిసైళ్లు, రక్షణ వ్యవస్థల్ని నిర్వీర్యం చేసింది. పాక్ వైమానిక స్థావరాలు, రాదార్ స్టేషన్లలో భారత్ మిసైళ్లు విధ్వంసం సృష్టించాయి. పాక్ యుద్ధ విమానాలు గాలిలోకి తిరగలేని స్థితిని భారత్ కల్పించింది. ఇందులో భారత స్వయం సమృద్ధికి సంబంధించిన టెక్నాలజీ కూడా ఉందన్నారు. ప్రపంచానికి తాము ఇదే చెప్పదల్చుకున్నామని అన్నారు. ఇకముందు టెర్రరిజంతో భాక్‌మెయిల్ చేస్తే ఊరుకునేది లేదన్నారు. పాక్ కూడా టెరిజానన్ని పక్కన పెట్టకుంటే అదే ఓనాడు ఆదేశాన్ని కబళిస్తుందని కూడా హెచ్చరించారు. ఎలాంటి దుస్సాహసానికి పాక్ తెగబడినా భారత్ దళాలు చావు దెబ్బ కొట్టేందుకు సిద్ధంగా ఉన్నాయి. సర్జికల్ ష-ఒపైక్స్, బాలాకోట్ దాడులు, ఆపరేషన్ సిందూర్.. ఉగ్రవాదంపై భారత్ వైఖరిని విస్పష్టంగా చెప్పాయి. ఉగ్రవాదంపై భారత్ షరతుల మేరకే చర్యలు ఉంటాయి. భారత్ నిర్ణయాలకు అనుగుణంగానే చర్యలు సాగుతాయి. పాకిస్థాన్ అణు భాక్‌మెయిలింగ్ ఇక సహించేది లేదు. అణుశక్తి, అణ్యాయుధాల ఆధారంగా ఉగ్రవాదాన్ని ప్రోత్సహిస్తే, భారత్ ఎట్టి పరిస్థితుల్లోనూ సహించదు. ఉగ్రవాదం ఏ రూపంలో ఎక్కడ ఉన్నా భారత్ తుదముట్టించి తీరుతుందని ప్రధాని మోదీ ఉగ్రవాదాన్ని వెంచి పోషిస్తున్న పాకిస్థానకు గట్టిగా హెచ్చరికలు పంపారు. ఇకపోతే భవిష్యత్‌లో పాక్‌తో టెరిరిజం,

ఆపరేషన్ సింధూర్ విజయవంతం

(మొదటి పేజీ తరువాయి)



ఆయన స్పష్టం చేశారు. అత్యాధునిక క్షిపణి రక్షణ వ్యవస్థతో పాక్ క్షిపణులు, డ్రోన్లను తిప్పికొట్టామని చెప్పారు. చైనా తయారు చేసిన పీఎల్ 15 క్షిపణిని నేలకూల్చామన్నారు. ఆపరేషన్ సింధూర్‌లో స్పదేశీ తయారీ ఆకాశ్‌ను సమర్థంగా వినియోగించామని ఎ.కె.భార్తీ వెల్లడించారు. మన కౌంటర్ సిస్టం టర్నీ డ్రోన్లనే కాదు.. దేనినైనా పడగొట్టగలమన్నారు. దేశీయ పరిజ్ఞానం గొప్పగా ఉందని తెలిపారు. ఆపరేషన్ సిందూర్‌లో భాగంగా పాకిస్థాన్ సైన్యం పాకిస్థాన్‌లోని కిరానా హిల్స్‌ను లక్ష్యంగా

చేసుకోలేదని ఎయిర్ చీఫ్ మార్షల్ ఏకే భారతి వెల్లడించారు. పాకిస్థాన్‌లోని అణుస్థావరాన్ని భారత్ లక్ష్యంగా చేసుకున్నట్లు జరుగుతోన్న ప్రచారాన్ని తోసిపుచ్చారు. ఆపరేషన్ సిందూర్‌పై త్రివిధ దళాల అధికారులు నిర్వహించిన సమావేశంలో ఈ అసత్య ప్రచారంపై స్పష్టత ఇచ్చారు. పాకిస్థాన్ తన అణ్యాయుధాలను కిరానా హిల్స్ వద్ద నిల్వ చేస్తుందని చెప్పినందుకు థ్యాంక్స్. అక్కడ ఏమైనా ఉండనీ.. మేం మాత్రం ఆ హిల్స్‌ను టార్గెట్ చేయలేదు. మేం లక్ష్యంగా చేసుకున్నామని చెప్పిన జాబితాలో అది లేదని ఎయిర్ చీఫ్ మార్షల్ వెల్లడించారు. ఆపరేషన్ సిందూర్ తర్వాత పాక్ అణు స్థావరంపై దాడి గురించి అనేక వార్తలు చక్కర్లు కొట్టాయి. అణ్యాయుధాలను నిల్వచేసి ఉండొచ్చని చెప్తున్న హిల్స్.. సర్గోదా వైమానిక స్థావరానికి దగ్గర ఉన్నాయని వాటి సారాంశం. ఆ వైమానిక స్థావ రాన్ని భారత్ టార్గెట్ చేసినట్లు- మన సైన్యం డ్రువీకరించగానే ఆ ఊహాగానాలు మరింత ఊపందు కున్నాయి. పాక్‌లో ఇటీవల సంభవించిన భూకంపాలకు.. అణు నిల్వలు ఉంచిన ప్రదేశాన్ని ఢీకొట్టడా నికి ముడిపెట్టిన సిద్ధాంతాలు చక్కర్లు కొట్టాయి. వీటన్నింటికీ తాజాగా నిర్వహించిన మీడియా సమావేశంలో ఏకే భారతి చెక్ పెట్టారు. ఉగ్రవాదులకు పాకిస్థాన్ ఆర్మీ మద్దతుగా నిలబడుతోందని గుర్తు చేశారు. సరిహద్దుల వద్ద భారత వాయిసేన.. తన ఆయుధ సంపత్తితో ఎదుర్కుందని వివరించారు. ఉగ్రవాదులకు అండగా నిలిచినందుకు.. భారత వాయుసేన ఆగ్రహాన్ని పాకిస్థాన్ చవి చూడాలి వచ్చిందన్నారు. దేశీయంగా తయారైన గగనతల రక్షణ వ్యవస్థ పాకిస్థాన్ పంపిన డ్రోన్లను కూల్చి వేసిందని చెప్పారు. శత్రు దేశానికి సంబంధించిన దాడులు అడ్డుకోవడంలో భారత వాయిసేన సమర్థవంతంగా వ్యవహరించిందని ఆయన స్పష్టం చేశారు. బహుశా ఆయుధ వ్యవ స్థను అధిగమించే శక్తి పాక్‌కు లేదన్నారు. పహల్గామే పాపానికి మూల్యం చెల్లించారంటూ పాకిస్థాన్‌పై ఆగ్రహం వ్యక్తం చేశారు. భారత సైనిక స్థావరాలపై దాడి చేయడం అసాధ్యమని లెఫ్టినెంట్ గవర్నర్ రాజీవ్ వెల్లడించారు. వైస్ ఆడ్మిరల్ ప్రమోద్ మాట్లాడుతూ.. నౌకాదళం పటిష్ట నిఘాతో దాడులను మిస్కోట్టేందని చెప్పారు. గగనతల దాడులను తక్షణమే పసిగట్టి వాటిని నిలువరించామని ఆయన స్పష్టం చేశారు. ఎయిర్ క్రాఫ్ట్ కేరియర్లు, రాడర్లు సైతం వినియోగించా మని చెప్పారు. ప్లీట్, ఎయిర్ డిఫెన్స్‌ను సమ ర్థంగా వినియోగించామని పేర్కొన్నారు. డ్రోన్లు, హైస్పీడ్ మిసైల్స్, హెలికాప్టర్లను సైతం వినియో గించామని గుర్తు చేశారు. నౌకదళ అడ్వాన్స్ రాడార్ల ద్వారా పాక్ డ్రోన్లను గుర్తించగలి గామన్నారు. మిగేలు, హెలికాప్టర్ల ద్వారా పాక్ దాడులను గుర్తించగలిమని వైస్ ఆడ్మిరల్ ప్రమోద్ వివరించారు.

బిఆర్ఎస్,బిజెపిలు రెండూ ఒక్కటే

(మొదటి పేజీ తరువాయి)

అవసరాలపై ఎంత చిత్తశుద్ధితో పని చేసిందో చెప్పుకనే చెప్పిందని అన్నారు. భూమికి బదులుగా భూమి ఇవ్వాలన్నదే ప్రభుత్వ ఉద్దేశ్యమని, కానీ తాత్కాలికంగా నగదు రూపంలో సాయం అందిస్తున్నామన్నారు మంత్రి పొంగులేటి. రెండు మూడు రోజుల్లో అందరికీ సాయం అందుతుంది. స్థలాలు పోతున్న వారికి పరిహారం ఇచ్చేలా ఏర్పాట్లు- చేస్తున్నామని తెలిపారు. ఆర్థిక పరిస్థితి బలహీనంగానే ఉన్నా, సుమారు రూ.680 కోట్లతో 16-17 కిలోమీటర్ల రి-టైరింగ్ వాల్ నిర్మిస్తున్నామని ఆయన వెల్లడించారు. ఇప్పటికే 9 కిలోమీటర్ల పనులు మొదలయ్యాయి. రెండు పక్కల డ్రెయిన్, బీటీ- రోడ్ కూడా నిర్మిస్తున్నారు అని అన్నారు. గత ఆగస్టులో మున్నేరు వాగు పరివాహక ప్రాంతాల్లో వేదాది కుటుంంబాలు వరదల్లో ఇబ్బంది పడ్డాయని, సీఎం రేవంత్ రెడ్డి, తుమ్మల నాగేశ్వరరావు, నేను, భట్టి విక్రమార్కు కలిసి ఐదు ఆరు రోజులు అక్కడే పర్యవేక్షించా మన్నారు. ఈ ప్రభుత్వం, గత ప్రభుత్వాలాగా జీవో ఇష్యుడంలో కాదు.. పనులు మొదలు పెట్టడంలో నిబద్ధత చూపుతోంది అన్నారు. ఇల్లు కోల్పోయిన పేదలకు స్థలాలు, ఇళ్లు అందిస్తాం. ఇలిగేషన్ భూములు ఉన్నవారు వాటిని ఇవ్వాలి. ప్రభుత్వంలో ఉద్యోగులు కూడా మా కుటుంబ సభ్యులేనని అన్నారు. సమస్యలను ఒప్పుకోకుండా ఎదుర్కోవడం సరైన పద్ధతి కాదు అని వ్యాఖ్యానించారు.

పివోకేలపైమే చర్యలు సాగుతాయన్నారు. అలాగే రక్తం, నీళ్లు ఒకేచోట్ ప్రవహించవన్నారు. ఉగ్రవాదం, వాణిజ్యం కలసి సాగలేవన్నారు. భారత ప్రజల రక్షణ విషయంలో రాజీలేదన్నారు. ఈరోజు బుద్ధ పూర్ణిమ అంటూ..శాంతితో పాటు శక్తి కూడా కలసి ఉంటుందన్నారు. ఈ యుగం ఉగ్రవాదానికి చోటు లేదన్నారు. అలాగే యుద్ధాలకు కూడా వర్తించదన్నారు. శాంతిని భారత్ ఎప్పుడూ కోరుకుంటుందని, అలాగని చేతులు ముడుచుకుని కూర్చోదన్నారు. ఆపరేషన్ సిందూర్‌లో బలగాలు ఎంతో ధైర్యాన్ని ప్రదర్శించాయని ప్రధాని నరేంద్ర మోదీ తెలిపారు. మన సైన్యం చూపిన తెగువకు సెల్యూట్ చేస్తున్నానన్నారు. ఈ సందర్భంగా భారత సైన్యానికి, శాస్త్రవేత్తలకు సెల్యూట్ చేస్తున్నట్లు- ప్రధాని మోదీ ప్రకటించారు. అమాయక పౌరులను ఉగ్రవాదులు పొట్టన పెట్టుకున్నారుని ఆయన ఆవేదన వ్యక్తం చేశారు. మన దేశం వీరత్వాన్ని చాటుకుందన్నారు. మన మహిళల సిందూరాన్ని దూరం చేస్తే.. ఏమవుతుందో చూపించామని చెప్పారు. ఉగ్రవాదులపై దాడులకు సైన్యానికి పూర్తి స్వేచ్ఛ ఇచ్చామని గుర్తు చేశారు. సైన్యం చేసిన దాడికి పాకిస్థాన్ సైతం నివ్వెర పోయిందన్నారు. పాకిస్థాన్ నిఘా, సాంకేతికత భారత్ ముందు తెలిపోయిందని పేర్కొన్నారు. ఉగ్రవాదులను నియంత్రించాల్సిన పాక్ మనపై ఎదురు దాడి చేసిందంటూ ఆగ్రహం వ్యక్తం చేశారు. పాకిస్థాన్ మన సూల్స్, ఆస్తుతలు, గురుద్వారాలను టార్గెట్ చేసిందని వివరించారు. పాకిస్థాన్ డ్రోన్లు, మిసైల్స్ కూల్చివేశామని బట్టీ మన చర్యలు ఉంటాయని ప్రధాని మోదీ స్పష్టం చేశారు. పాకిస్థాన్ ఎలాంటి దుస్సాహసానికి పాల్పడ్డా తిప్పికొడతామన్నారు. పాక్ అణు భాక్ మెయిలింగ్‌ను ఎట్టి పరిస్థితుల్లో సహించబోమని తెలిపారు. త్రివిధ దళాలు అన్ని విధాలుగా సిద్ధంగా ఉన్నాయని పేర్కొన్నారు. ఉగ్రవా దం అంతానికి అన్నిరకాల వ్యూహాలతో సిద్ధంగా ఉన్నామని ప్రధాని మోదీ పునరుద్ఘాటించారు. పాక్ తోక జూడిస్తే తీవ్ర పరిణామాలు తప్పవంటూ ఆ దేశాన్నిహెచ్చరించారు. భారత్ ఎప్పుడూ శాంతినే కోరుకుంటుందని ప్రధాని మోదీ స్పష్టం చేశారు.

నిరంతరాయంగా ఉపగ్రహ పర్యవేక్షణ

(మొదటి పేజీ తరువాయి)

ఈ ఉపగ్రహాలు వ్యూహాత్మక పాత్ర పోషిస్తాయని అన్నారు. మణిపూర్‌లోని ఇంఫాల్‌లో జరిగిన సెంట్రల్ ఆగ్రికల్చరల్ యూనివర్సిటీ- 5వ స్నాతకోత్సవంలో ఇన్రో చైర్మన్ ప్రసంగిస్తూ ... భారతదేశపు 7,000 కిలో మీటర్ల సముద్ర తీరం, ఉత్తర భూభాగాలపై నిరంతరం నిఘా ఉంచాల్సిన అవసరం గురించి వివరించారు. మన దేశ భద్రతను నిర్ధారించుకోవాలంటే, మన ఉపగ్రహాల ద్వారా సేవలం దించాలన్నారు. మన సముద్ర తీర ప్రాంతాలను మనం పర్యవేక్షించాలన్నారు. మనం మొత్తం ఉత్తర భాగాన్ని నిరంతరం పర్యవేక్షించాలని నారాయణన్ అన్నారు. శాశీలైట్లు-, డ్రోన్ -టె-క్నాలజీ లేకుం దా భారతదేశం పూర్తి భద్రతా కవరేజీని సాధించలేమని నారాయణన్ స్పష్టం చేశారు. ప్రస్తుత భౌగో భిక రాజకీయ పరిస్థితిని దృష్టిలో ఉంచుకుని, ముఖ్యంగా 'పౌరుగువారు' ముప్పును కలిగిస్తున్నందున, రక్షణ సంస్థితకు అంతరిక్ష ఆధారిత నిఘా చాలా కీలకంగా మారింది. జాతీయ భద్రతపై ఇన్రో తీసుకుంటు-న్న చర్యలను, పోషిస్తున్న కీలక పాత్రను ఆయన వివరించారు. భద్రతాపరమైన అంతశాలతో పాటు- ఇన్రో ఉపగ్రహాలు వ్యవసాయం, -టె-ఐ-ఎన్యూకేషన్, -టె-ఐ-మెడిసిన్, వాతావరణ అంచనాలు, పర్యావరణ పర్యవేక్షణ, ఆహార భద్రత వంటి అనేక పౌర సేవల్లోనూ కీలక పాత్ర పోషిస్తున్నాయని ఆయన వివరించారు. ముఖ్యంగా విపత్తుల సమయంలో సప్లైన్ని గణనీయంగా తగ్గించడంలో ఉపగ్రహాలు కీలకపాత్ర పోషిస్తున్నాయని చెప్పారు. గతంలో విపత్తుల వల్ల వేలాది మంది ప్రాణాలు కోల్పోతే నేడు ఆ పరిస్థితి లేదని గుర్తుచేశారు. అంతరిక్ష రంగంలో భారత్ సాధించిన ఘన విజయాలను ఆయన గుర్తు చేశారు. చంద్రయాన్-1 ద్వారా చంద్రుడిపై నీటి జాడలను కనుగొన్న తొలి దేశంగా భారత్ నిలిచిందని నారాయణన్ గర్వంగా ప్రకటించారు. ఇప్పటివరకు 34 దేశాలకు చెందిన 433 ఉపగ్రహాలను భారత్ విజయవంతంగా ప్రయోగించిందని తెలిపారు.

తెలంగాణ అప్పలపై శ్వేతపత్రం విడుదల చేయాలి

(మొదటి పేజీ తరువాయి)



పచ్చిన డబ్బు పక్కదారి పట్టించడమే ఈ ప్రభుత్వ లక్ష్యంగా కనిపిస్తోందని మండిపడ్డారు. లక్షా 75వేల ఎకరాలను తాకట్టు- పెట్టేందుకు సీఎం రేవంత్ రెడ్డి ప్లాన్ వేశారని, తన వద్ద నిర్దిష్టమైన ఆధారాలు ఉన్నాయని పేర్కొన్నారు. కంపెనీ హోదాను మార్చడం ద్వారా మరిన్ని వేల కోట్ల రుణం పొందాలన్నది ప్రభుత్వ ఆలోచన అని అన్నారు. తెలంగాణ భూములను స్లాక్ ఎక్స్‌ంజిలో కుదుపపెట్టే కుట్ర జరుగుతోందని, పెద్ద మొత్తంలో అప్పులు తీసుకోదానికి టీ-జీఐఐసీ ద్వారా ద్వారాలు తెరిచారని కవిత అన్నారు. కంపెనీ హోదా మార్పు విషయాన్ని ప్రజలకు చెప్పకుండా ఎందుకు దాచిపెట్టారని అమె ప్రశ్నించారు. తెలంగాణ భూములను స్లాక్ ఎక్స్‌ంజిలో తాకట్టు- పెట్టాల్సిన అవసరం ఏమొచ్చిందన్నారు. స్లాక్ ఎక్స్‌ంజిలో నష్టం జరిగితే తెలంగాణలో జమా చేసుకున్న భూముల భవితవ్వం ఏమిటని ప్రశ్నించారు. తెలంగాణ ప్రజల భవిష్యత్తుపై ముఖ్యమంత్రి రేవంత్ రెడ్డి కనీస ఆలోచన చేయకపోవడం దారుణమన్నారు. టీ-జీఐఐసీని పబ్లిక్ లిమిటెడ్ కంపెనీగా మార్చే నిర్ణయాన్ని వెనక్కి తీసుకోవాలని కవిత డిమాండ్ చేశారు. గత 16 నెలల కాంగ్రెస్ పాలనలో సీఎం రేవంత్ రెడ్డి రూ 1.8 లక్షల కోట్లకుపైగా అప్పులు చేశారని, తెచ్చిన అప్పులతో ఒక్క పథకాన్ని కూడా సంపూర్ణంగా అమలు చేయలేదని, అభివృద్ధికి వెచ్చించలేదని విమర్శించారు. తులం బంగారం ఇప్పలేదని, మహాలక్ష్మిమా పథకాన్ని అమలు చేయలేదని, ఏమీ చేయలేదని తీవ్ర స్థాయిలో విమర్శించారు. గతంలో చేసిన అప్పులకు కేవలం రూ. 80 వేల కోట్లు మాత్రమే ఈ ప్రభుత్వం తిరిగి తెల్లించిందని ఎమ్మెల్యే కవిత అన్నారు.నేను పార్టీ బలహీనం కోసమే నీ చేస్తున్నా. 47 నోయేజకవర్గాల్లో పర్యటనలో వచ్చిన అభిప్రాయాల్ని చిబుతున్నా. పార్టీపై ప్రజల్లో నమ్మకం పెరుగుతోంది. పార్టీలో నాపై కొందరు దుష్ప్రచారం చేస్తున్నారు.. అది సరికాదు. సమయం వస్తే అన్నీ బయటకు వస్తాయి. నన్ను రిచ్చగడితే ఇంకా గట్టిగా స్పందిస్తాను. నాపై దుష్ప్ర చారం విషయంలో పార్టీ స్పందిస్తుందని భావిస్తున్నానని కవిత తెలిపారు.

నియోజకవర్గ అభివృద్ధి నా ఏకైక ఎజెండా

- నేను మాటలు చెప్పడం కాదు పనులు చేసి చూపించడమే నాకు తెలుసు
- కొంత మంది కావాలని తప్పుదోప పట్టించే ప్రయత్నం చేస్తున్నారు
- నియోజకవర్గంలో జరిగే అభివృద్ధి పనులను చూసిన జ్ఞానం వస్తలేదు
- ఎవరెన్ని అసత్య ప్రచారాలు చేసినా వెనకడుగు వేసేది లేదు



తండాలుకు రూ. 1కోటి 60 లక్షలు మంజూరు అయ్యాయని తెలిపారు. అలాగే నియోజకవర్గ కేంద్రంలో 63లక్షలతో ఎస్టీ హాస్టల్ భవన నిర్మాణ పనులు చేసుకున్నామని త్వరలోనే ప్రారంభించు కొనున్నట్లు తెలిపారు. బంజారా భవన్ వద్ద లేవలింగ్, డైనింగ్ హాల్ నిర్మాణానికి ప్రతిపాదనలు సిద్ధం చేయాలని అధికారులకు సూచించారు. తండాలును అన్ని రకాలుగా అభివృద్ధి చేసేందుకు కృషి చేస్తున్నానని వివరించారు. అతి త్వరలోనే స్టేషన్ ఘనపూర్ రూపు రేఖలు మారబోతున్నాయని అన్నారు. స్టేషన్ ఘనపూర్ మున్సిపాలిటీ అభివృద్ధికి 70కోట్లతో ప్రతిపాదనలు సిద్ధం చేస్తున్నట్లు, వాటికి వీలైనంత మంజూరు తీసుకువచ్చి పనులు ప్రారంభించనున్నట్లు తెలిపారు. నియోజకవర్గంలో 26కోట్లతో డివిజన్ ఆఫీస్ కాంప్లెక్స్ నిర్మాణం, 100పడకల అస్సత్రి నిర్మాణం డిగ్రీ కాలేజీ, యంగ్



ఇండియా ఇంటిగ్రేటెడ్ రెసిడెన్షియల్ స్కూల్ వంటి పనులు జరుగుతున్నాయని తెలిపారు. అయిన కొంత మంది ప్రజలను తప్పుదోవ పట్టించే ప్రయత్నం చేస్తున్నారని అన్నారు. రాజకీయ విమర్శలు చేయడంలో తప్పులేదని కానీ అసత్య ప్రచారాలు చేయవద్దని సూచించారు. నియోజకవర్గంలో జరిగే అభివృద్ధి పనులను చూసినా బుద్ధి తెచ్చుకోవాలని అన్నారు. ఎవరెన్ని అసత్య ఆరోపణలు చేసినా వెనకడుగు వేసే ప్రసక్తి లేదని స్పష్టం చేశారు. నియోజకవర్గ అభివృద్ధి ద్వేయంగా ముందుకు వెళ్తున్నానని, నియోజకవర్గ ప్రజలు సంగర్భాంగ తల ఎత్తుకునేలా అభివృద్ధి చేసి చూపిస్తానని హామీ ఇచ్చారు. ఈ కార్యక్రమంలో గిరిజన శాఖ, వైద్య ఆరోగ్య శాఖ అధికారులు, నియోజకవర్గ ప్రజా ప్రతినిధులు, నాయకులు, కార్యకర్తలు తదితరులు పాల్గొన్నారు.

వెంకటేశ్వర కళ్యాణంలో పాల్గొన్న ఎమ్మెల్యే మేడిపల్లి సత్యం



గంగాధర, మే 12 (పీసీడబ్ల్యూ స్పృస్): కరీంనగర్ జిల్లా చొప్పదండి నియోజకవర్గం రామడుగు మండలం మోతె గ్రామంలో జరుగుతున్న శ్రీ వెంకటేశ్వర స్వామి కల్యాణ మహోత్సవనికి హాజరై స్థానిక నాయకులతో కలిసి స్వామి వారి దర్శనం చేసుకున్న చొప్పదండి నియోజక వర్గ శాసనసభ్యులు డాక్టర్ మేడిపల్లి సత్యం భక్తులు అధిక సంఖ్యలో పాల్గొన్నారు.

యునైటెడ్ బృందం ప్రతినిధులు ఉద్యోగుల సమస్యలపై ఏర్పాటు చేసిన కమిటీకి ప్రతినిధిగా హాజరు...



హైదరాబాద్, మే 12 (పీసీడబ్ల్యూ స్పృస్): యునైటెడ్ బృందానికి చెందిన ఒక ప్రతినిధి బృందం రాష్ట్రంలోని ప్రభుత్వ ఉద్యోగుల సమస్యలపై ఏర్పాటు చేసిన కమిటీకి ప్రతినిధిగా హాజరైంది. యునైటెడ్ బృందం రాష్ట్ర అధ్యక్షుడు ముహమ్మద్ షేక్ నిసార్ అహ్మద్ మరియు ఇతరులు కమిటీ చైర్మన్ సవీన్ మిశ్రాను కలసి, మైనార్టీ ఉద్యోగుల సమస్యలను వివరించారు. యునైటెడ్ తెలంగాణ ఎంప్లాయిస్ అసోసియేషన్ ఫర్ మైనారిటీస్ తరపున వారు ప్రభుత్వ ఉద్యోగులకు పెండింగ్లో ఉన్న డీవి మరియు పీఆర్సీని తొందరగా విడుదల చేయాలని ప్రభుత్వ దృష్టిని ఆకర్షించాలని సవీన్ మిశ్రాను కోరారు. అదేకాకుండా పెండింగ్లో ఉన్న కాంపాషనేట్ నియామకాల సమస్యలను పరిష్కరించడం, ప్రభుత్వ ఉద్యోగులకు కార్పొరేట్ ఆసుపత్రుల్లో ఉచిత వైద్యం అందించాలన్న వినతిని చేశారు. ఈ సందర్భంగా సయ్యద్ అసద్, అయూబ్ ఖాన్ మరియు ఇతరులు హాజరయ్యారు.

డాక్టర్ సిబ్బందితో ఎమ్మెల్యే గండ్ల సత్యనారాయణ రావు సమీక్ష సమావేశం



చిట్టూరు, మే 12 (పీసీడబ్ల్యూ స్పృస్): జయశంకర్ భూపాలపల్లి జిల్లా చిట్టూరు మండల కేంద్రంలో ప్రభుత్వ ఆసుపత్రిని ఎమ్మెల్యే గండ్ల సత్యనారాయణ రావు సందర్శించారు. ఆస్పత్రిలో పలు వార్డుల్లో చికిత్స పొందుతున్న రోగులను పరామర్శించారు. రోగులకు మెరుగైన వైద్య చికిత్సను అందించారని అనుపత్రి సూపరింటెండెంట్ కు సూచించారు. అనంతరం ఆసుపత్రిలో డాక్టర్లు, సిబ్బందితో సమీక్షా సమావేశాన్ని నిర్వహించారు. ఆసుపత్రిలో సిబ్బంది కొరత, సీసీ రోడ్డు, సెంట్రల్ లైటింగ్ తదితర విషయాలను ఆసుపత్రి సూపరింటెండెంట్ ఎమ్మెల్యేకు వివరించారు. అంతర్జాతీయ నర్సు దినోత్సవ వేడుకల్లో ఎమ్మెల్యే పాల్గొన్నారు ఈ కార్యక్రమంలో హాస్పిటల్ సూపర్వైజర్ శ్రీకాంత్ హాస్పిటల్ సిబ్బంది చిట్టూరు వ్యవసాయ మార్కెట్ వైర్లవైస్ గుమ్మడి శ్రీదేవి .కాంగ్రెస్ పార్టీ మండల అధ్యక్షులు గూట్ల తిరుపతి జిల్లా ప్రధాన కార్యదర్శి మధు వంశీకృష్ణ జిల్లా అధికార ప్రతినిధి దొడ్డికిష్యయ్య తదితరులు పాల్గొన్నారు

గౌతమ బుద్ధుని జీవితం, బోధనలు మానవాళికి ఆదర్శనీయం

- వర్ధన్మపేట ఎమ్మెల్యే కేఆర్ నాగరాజు



హనుమకొండ, మే 12 (పీసీడబ్ల్యూ స్పృస్): సమానత్వం, ప్రేమ, దయ, సహనం బోధించిన గౌతమ బుద్ధుడు నడిచిన సత్య కరుణ మార్గం మనందరికీ స్ఫూర్తిదాయకమని, మానవాళికి శాంతి, సత్యం, అహింస, ధర్మ సిద్ధాంతాన్ని ప్రబోధించిన మహనీయుడు అని వర్ధన్మపేట ఎమ్మెల్యే కేఆర్ నాగరాజు అన్నారు. సోమవారం గౌతమ బుద్ధ పౌర్ణమి సందర్భంగా హనుమకొండ అంబేద్కర్ సెంటర్ నందు గల గౌతమ బుద్ధ విగ్రహానికి వర్ధన్మపేట నియోజకవర్గ ఎమ్మెల్యే, విశ్రాంత ఐపీఎస్ అధికారి కేఆర్ నాగరాజ్ పూలమాల వేసి ఆయన మానవాళికి ప్రబోధించిన బోధనలను, బుద్ధుడు నడిచిన సత్యం కరుణ మార్గం మనందరికీ స్ఫూర్తిదాయకమన్నారు. అనంతరం ఎమ్మెల్యే నాగరాజు మాట్లాడుతూ.. బుద్ధ భగవానుని బోధనలు, అనుసరించిన అహింస, ప్రేమ, కరుణ మార్గాలు నేటి సమాజానికి ఆదర్శప్రాయమని ఎమ్మెల్యే నాగరాజు పేర్కొన్నారు.

అంతర్జాతీయ ‘నర్సుల’ దినోత్సవ శుభాకాంక్షలు

- ఉమ్మడి వరంగల్ జిల్లా కాంగ్రెస్ అధికార ప్రతినిధి పసునూరి మనోహర్



హనుమకొండ, మే 12 (పీసీడబ్ల్యూ స్పృస్): ఆధునిక నర్సింగ్ స్థాపకురాలిగా పరిగణించబడే ఆంగ్ల సామాజిక సంస్కర్త, గణాంకవేత్త థోరెన్స్ నైటింగేల్ జన్మదినాన్ని పురస్కరించుకుని ప్రతి సంవత్సరం మే 12న, అంతర్జాతీయ నర్సుల దినోత్సవాన్ని జరుపుకుంటారు. గంగిగోవు పాలవంటి స్వచ్ఛమైన తెల్లని వస్త్రధారణ, చూస్తేనే బ్రతుకుపై అత వస్తుంది రోగికి.. సిస్టర్ అనే పదానికి నిజమైన వారసురాలిగా, అమ్మలా ఆదరస్తూ, కంటికి రెప్పలా కాపాడుతూ ఉంటారు. ప్రపంచం మొత్తం కరోనా కకావికలం చేస్తున్నా సమయంలో కలత చెందక, ప్రాణాలను కూడా లెక్క చేయకుండా కాపు కాసిందే ఈ నర్సులు అని, కరోనా వార్డుల్లో నిరంతరాయంగా సేవలు చేసిన... రోజుల తరబడి కుటుంబాలకు దూరంగా ఉంటూ, ఎంత వత్తిడి ఉన్నా చిరునవ్వు పెదవులపై తొణికిసలాడుతూ సేవ చేశారని, ముఖ్యంగా కరోనాపై వైద్యులతో సమానంగా యుద్ధమే చేస్తూ.., వ్యక్తిగత జీవితాలను సైతం త్యాగం చేసిన గొప్ప త్యాగ మూర్తులని, మనకోసం మనందరి కోసం పనిచేస్తున్న నర్సులకు (సిస్టర్స్) కు అంతర్జాతీయ నర్సుల దినోత్సవ శుభాకాంక్షలు తెలియజేస్తున్నట్లు ఉమ్మడి వరంగల్ జిల్లా కాంగ్రెస్ అధికార ప్రతినిధి పసునూరి మనోహర్ ఒక ప్రకటనలో పేర్కొన్నారు.

ఇరిగేషన్ శాఖ అధికారులతో సమీక్ష సమావేశం నిర్వహించిన ఎమ్మెల్యే నాగరాజు



హనుకొండ, మే 12 (పీసీడబ్ల్యూ స్పృస్): హనుకొండ ఆర్ , బి గెస్ట్ హౌస్ నందు వచ్చే వర్షాకాలం నాటికి చెరువులు, కుంటలు, కెనాల్స్ పరిరక్షణ కోసం అలాగే వర్షాకాలంలో కురిసే నీటిని చెరువులు కుంటలు నింపుకొని వాటి సరిరక్షణ, రైతులకు, ప్రజలకు ఎలాంటి చర్యలు తీసుకోవాలనే అంశాలపై ఇరిగేషన్ శాఖ అధికారులతో సోమవారం వర్ధన్మపేట నియోజకవర్గ ఎమ్మెల్యే, విశ్రాంత ఐపీఎస్ అధికారి కేఆర్ నాగరాజు సమీక్ష సమావేశం నిర్వహించారు. నాయకులు తమ మండల, గ్రామాల్లో చెరువులు, కుంటలు, కాలువల సమస్యలు ఎమ్మెల్యే దృష్టికి తీసుకోవాలి.., వారి ముందే విషయాలను ఇరిగేషన్ శాఖ అధికారులతో చర్చించారు. అనంతరం ఎమ్మెల్యే నాగరాజు మాట్లాడుతూ.. నా వర్ధన్మపేట నియోజకవర్గ పరిధిలో చెరువులు, కుంటలు, కెనాల్స్ పరిరక్షణ కోసం అధికారులు బాధ్యతగా తీసుకొని తగు చర్యలు తీసుకోసీ వర్షాకాలం నాటికి రైతులకు ఏ సమస్య లేకుండా చూడాలని అలాగే ఎవరైనా కాలువలను తూములను విధ్వంసం మరియు కబ్బాలకు గురికాకుండా చూడాలని వారిపై చట్టరీత్యా చర్యలు తీసుకోవాలని, అలాగే మున్సిపల్ పరిధిలో ఉన్న నాళాలను రియల్ ఎస్టేట్ వ్యాపారస్తులు అక్రమాలు పొల్చుతున్నారని వాటిని పరిరక్షించాలని ఎమ్మెల్యే నాగరాజు అధికారులకు సూచించారు. అలాగే ఇరిగేషన్ శాఖ అధికారులు ఏ పెండింగ్ సమస్య ఉన్న తమ దృష్టి తీసుకొని వస్తే ఇరిగేషన్ శాఖ మంత్రి ఉత్తమ కుమార్ రెడ్డి, ప్రభుత్వం దృష్టికి తీసుకెళ్లి చర్చించి నిధులు తీసుకొచ్చేందుకు కృషి చేస్తానని, అధికారులు ఎవరూ అసత్యం వహించకుండా పనులు చేయించి రైతులకు, ప్రజలకు ఎలాంటి ఇబ్బందులు కలగకుండా చూడాలని అధికారులను కోరారు. ఈ కార్యక్రమంలో ఇరిగేషన్ శాఖ ఎస్ఈ వెంకటేశ్వర్లు, ఈఈలు, డిఈలు, ఏఈలతో పాటు ప్రజా ప్రతినిధులు, కాంగ్రెస్ పార్టీ నాయకులు, కార్యకర్తలు తదితరులు పాల్గొన్నారు.

కురవి ఉన్నత పాఠశాలలో సమ్మర్ క్యాంప్

- పాఠశాల ప్రధానోపాధ్యాయులు మహమ్మద్ హమీద్

కురవి మే 12 (పీసీడబ్ల్యూ స్పృస్): ఈనెల 6వ తేదీ నుండి కురవి ఉన్నత పాఠశాలలో సమ్మర్ క్యాంప్ దిగ్విజయంగా నడుస్తుందని పాఠశాల ప్రధానోపాధ్యాయులు మహమ్మద్ హమీద్ తెలిపారు. సమ్మర్ క్యాంపుకు మంచి స్పందన లభిస్తుందని విద్యార్థులు యోగ, కమ్యూనికేషన్స్ సిల్బ్, బేసిక్ మ్యాథ్స్, సైన్స్ ప్రయోగాలు, ఆర్ట్స్ అండ్ క్రాఫ్ట్స్, ఇండోర్ గేమ్స్ లలో సరదాగా పాల్గొంటున్నారని తెలిపారు. ఫిజికల్ డ్రైక్వర్ రాగం వీరభద్రం విద్యార్థుల హాజరుకు కృషి చేస్తున్నారని తెలిపారు. ఈ కార్యక్రమంలో ఉపాధ్యాయులు వెంపటి విజయ్ రాజ్, ముత్యాల శ్రీధర్, పగడాల లక్ష్మయ్య, గుండోజునరసింహ్ చారి, బొంగాని మల్లికార్జున్, బండి రవీందర్, బేతమల్ల ప్రేమ్ సాగర్, భూక్యా బాలాజీ, దైద వెంకటేశ్వర్లు, బొందిలి వెంకన్న, శ్రీరామోజు విజయలక్ష్మి, తాళ్లపల్లి యాకమ్మ, శ్యామలాదేవి, పద్మలత, రత్నమాల , కళావతి మరియు దేవన బోయిన మల్లయ్య పాల్గొన్నారు.





హనుమకొండ జిల్లా కలెక్టరేట్‌లో ప్రజావాణి కార్యక్రమం - ప్రజల నుంచి స్వీకరించిన జిల్లా కలెక్టర్ ప్రావీణ్య

హనుమకొండ, మే 12 (పి.సి.డబ్ల్యూ న్యూస్): హనుమకొండ జిల్లా కలెక్టరేట్‌లోని కాన్ఫరెన్స్ హాలులో ప్రజావాణి కార్యక్రమం జరిగింది. ప్రజావాణి కార్యక్రమంలో జిల్లా కలెక్టర్ పి. ప్రావీణ్య పాల్గొని వివిధ సమస్యలను పరిష్కరించాలని కోరుతూ ప్రజలు అందించిన వినతులను కలెక్టర్ స్వీకరించారు. ప్రజావాణి కార్యక్రమంలో పాల్గొన్న అధికారులను ప్రజలు అందించిన వినతులను త్వరగా పరిష్కరించాలని జిల్లా కలెక్టర్ ప్రావీణ్య ఆదేశించారు. ప్రజావాణి కార్యక్రమంలో వివిధ సమస్యలపై వినతులను అందించేందుకు వచ్చిన ప్రజలు కలెక్టర్‌కు విన్నవించగా వారి పరిష్కారానికి చర్యలు తీసుకుంటామని కలెక్టర్ తెలియజేశారు. ప్రజావాణిలో వివిధ సమస్యలను పరిష్కరించాలని కోరుతూ 95 వినతులను ప్రజలు అందజేశారు. ఈ కార్యక్రమంలో ఇంచార్జి కలెక్టర్లు వై వి గణేష్, మేనశ్రీను, సంబంధిత శాఖల జిల్లా అధికారులు పాల్గొన్నారు.

కాలేశ్వరం సరస్వతీ పుష్కరాలకు తొర్రూర్ నుండి ప్రత్యేక బస్సులు నడుపుతున్నారు - ఒక ప్రకటనగా వెల్లడించిన డిఎం పద్మావతి



తొర్రూరు ప్రతినిధి, మే 12 (పి.సి.డబ్ల్యూ న్యూస్): మహబూబాబాద్ జిల్లా తొర్రూరు మండల కేంద్రంలోని టీజీఎన్ఆర్‌సి బస్టాండ్ నుండి ఈనెల 15 నుండి ప్రారంభం కానున్న కాలేశ్వరం సరస్వతీ పుష్కరాలకు ప్రత్యేక బస్సులను నడుపుతున్నట్లు డిఎం పద్మావతి ఒక ప్రకటనలో పేర్కొన్నారు. తొర్రూరు పట్టణ మరియు పరిసర ప్రాంత భక్తులు ఈ అవకాశాన్ని సద్వినియోగం చేసుకని సరస్వతిపుష్పర స్నానం చేసి కాలేశ్వర స్వామిని దర్శనం చేసుకోగలరని కోరారు.తొర్రూరు బస్టాండు నుండి ఉదయం 2 బస్సులు వగలు మూడు బస్సులు నడవ నున్నట్లు పేర్కొన్నారు పెద్దచారికి ఫుల్ టికెట్ 390 పిల్లలకు హాఫ్ టికెట్ 190 గా నిర్ణయించినట్లుగా తెలిపారు. బస్సులో ప్రయాణించే ప్రయాణికులు ఎవరి సామాన వారు జాగ్రత్త పరుచుకొని వెళ్లాలని వేసవి కాలం కావడంతో తాగునీరు మంచినీరు వెంట తీసుకు వెళ్ళటం మంచిదని సూచించారు.

తునికాకు సేకరణ ప్రారంభం

మహా ముత్తారం : మే 12 (పి.సి.డబ్ల్యూ న్యూస్): మహాముత్తారం మండలంలో తునికాకు సేకరణ ప్రారంభమైంది. అడవి తల్లిని నమ్ముకుని జీవన ఉపాధి పొందే అదివాసీలు, గిరిజనలు సంతోషం వ్యక్తం చేస్తున్నారు. తెల్లవారంగా అడవికి వెళ్లి తునికాకు చెట్ల నుండి ఆకులు కోసి మూటలు కట్టి ఇంటికి తీసుకువచ్చి ముచ్చట్లు చేస్తూ ఆకులు పేరుస్తూ కట్టలు కట్టి అమ్ముతుంటారు. ఈ సంవత్సరం కళ్ళేదారు కట్టకు మూడు రూపాయల చొప్పున చెల్లిస్తున్నట్లుగా సమాచారం. వేసవి కాలంలో పనులేమీ లేక ఖాళీగా ఉండి జనాలంతా అడవి బాట పట్టి చెట్లకున్న ఆకుల కోసుకొని అమ్ముకొని జీవన ఉపాధి పొందటం ఆనవాయితీగా వస్తున్న అందరికీ తెలిసిన విషయం. మొత్తం మీద ఈ సంవత్సరం తునికాకు సేకరణ జరుగుతుందా జరగదా అన్న సందేహంలో జనాలుండగా ఒకవైపు పల్లెల్లో ఎట్టకేలకు తునికాకు సేకరణ ప్రారంభమైనట్లు సమాచారం.



ప్రజావాణి దరఖాస్తులను సత్వరమే పరిష్కరించాలి • జిల్లా కలెక్టర్ అద్వైత్ కుమార్ సింగ్



మహబూబాద్ జిల్లా, మే 12(పి.సి.డబ్ల్యూ న్యూస్): ప్రజావాణిలో ఫిర్యాదు చేసే దరఖాస్తులను సత్వరమే పరిష్కరించాలని జిల్లా కలెక్టర్ అద్వైత్ కుమార్ సింగ్ అన్నారు.సోమవారం కలెక్టరేట్ లోని ప్రధాన సమావేశ మందిరంలో అదనపు కలెక్టర్ (స్థానిక సంస్థలు) పత్మిన్ టాపాతో కలిసి ప్రజావాణిలో ప్రజల నుంచి అర్హిలు స్వీకరించారు.ఈ సందర్భంగా బయ్యారం మండలం ఇరుసులాపురం గ్రామానికి చెందిన రామగిరి శ్రీను తన వికలాంగుడినని తన తండ్రి కూడా వికలాంగుడని తన తల్లి పేరు మీద ఇందిరమ్మ ఇల్లు కమిటీ ద్వారా జాబితాలో వచ్చిందని కానీ తర్వాత గ్రామ కార్యదర్శి తన తల్లికి 57 సంవత్సరాలు ఉన్నందున ఇల్లు మంజూరుకు అర్హత లేదని అంటున్నారని దయచేసి తన తల్లి పేరు మీద ఇందిరమ్మ ఇల్లు మంజూరు చేసి ఇవ్వగలరని కోరారు.మహబూబాబాద్ మండలం కంబాలపల్లి గ్రామానికి చెందిన వంగూరి ప్రవంతి తన భర్తకు దూరంగా ఉంటూ పాపతో ఒంటరిగా జీవిస్తున్నానని ప్రస్తుతం తన అమ్మమ్మ దగ్గర ఉంటున్నానని ఆర్థికంగా ఇబ్బందులు పడుతున్నారని ఉపాధి కోరకు కాంట్రాక్టు జాబ్ కానీ అంగన్వాడీ లో ఉద్యోగం గానీ ఇష్టించగలరని కోరారు అదేవిధంగా తన అమ్మమ్మ పేరు మీద ఇందిరమ్మ ఇల్లు సాంక్లస్ చేయాలని చెప్పారు..తనకున్న 112 గజాల స్థలంలో ఇల్లు కట్టుకోవడానికి ఇందిరమ్మ ఇల్లు సాంక్లస్ చేయాలని కోరారు. మహబూబాబాద్ పట్టణం రెడ్డి బజారుకు చెందిన కె.జ్యోతి తనకు డాక్టర్ కుమారస్వామి హాస్పిటల్ వద్ద 96 గజాల ఇంటి స్థలం ఉన్నదని దానిని ఇతరులు ఆక్రమించి రేకుల పెద్ద నిర్మించుకున్నారని అట్టి నా యొక్క స్థలాన్ని తిరిగి నాకు అప్పగించగలరని కోరారు.ఈ సందర్భంగా వివిధ శాఖలకు సంబంధించి ఈ రోజు ప్రజావాణిలో వచ్చిన (85) దరఖాస్తులను పరిష్కారం కోరకు అధికారులను ఆదేశించారు.ఈ ప్రజావాణి లో డి.సి.ఓ వెంకటేశ్వర్లు, సి.పి.ఓ సుబ్బారావు, డి.సి.ఓ వెంకటేశ్వర్లు, సర్వే ల్యాండ్ సహాయ సంచాలకులు నరసింహమూర్తి ,బి.సి. డెవలప్మెంట్ అధికారి నరసింహ స్వామి, గ్రౌండ్ వాటర్ అధికారి సురేష్, డిపిఓ హరిప్రసాద్, జి.ఎం.ఇంద్రప్రస్త్రి శ్రీమన్నారాయణ రెడ్డి, ట్రైబల్ వెల్ఫేర్ ఉపసంచాలకులు దేశారాం, హౌసింగ్ అధికారి రాజయ్య,ఎల్.డి.ఎం సత్యనారాయణ మూర్తి, అడిషనల్ డిఆర్డీవి జయశ్రీ, పెన్షన్ విభాగం అధికారి శంకర్, కలెక్టరేట్ ఆఫీసినీస్టివీ పవన్ కుమార్, వివిధ మండలాల అధికారులు, పాల్గొన్నారు.

అభివృద్ధి పనులకు శంఖుస్థాపన చేసిన సుడా చైర్మన్ కోమటిరెడ్డి నరేందర్ రెడ్డి...



కరీంనగర్,మే12(పి.సి.డబ్ల్యూ న్యూస్): నగరంలోని 11 వ డివిజన్ గౌతమ్ నగర్ లో సుడా నిధులు 15 లక్షలతో సిసి రోడ్డు నిర్మాణానికి సుడా చైర్మన్ కోమటిరెడ్డి నరేందర్ రెడ్డి శంఖుస్థాపన చేశారు.స్థానిక మాజీ కార్పొరేటర్ ఆకుల నర్మదా నర్సన్న మరియు డివిజన్ కాంగ్రెస్ అధ్యక్షుడు నెల్లె సరేష్ స్థానిక ప్రజల కోరిక మేరకు ఈ పనులు చేపట్టడం జరిగిందని నరేందర్ రెడ్డి పేర్కొన్నారు.పద్మనగర్ బైపాస్ రోడ్ కు సమీపంలో ఉన్న ఈకాలనీలో వర్షాకాలం వస్తే ముంపుకు గురి బురదమయంగా నడువడంతో

తయారవుతుందని ఇండ్లలోకి నీరు చేరడంతో ఎన్నో ఇబ్బందులు పడుతున్నామని మా దృష్టికి తీసుకు వచ్చారని వర్షాకాలం ప్రారంభం అయ్యేవరకు పనులు పూర్తి చేయాలని కాంట్రాక్టరును ఆదేశించామని నరేందర్ రెడ్డి తెలిపారు.ఈ కార్యక్రమంలో పిట్టల లింగన్న, వడ్డకొండ సంపత్, చంద్రయ్య, అంజయ్య, మున్నక్క విజయ, డిఈ రాజేంద్ర ప్రసాద్ స్థానికులు తదితరులు పాల్గొన్నారు.

ప్రతి విద్యార్థిని ప్రభుత్వ పాఠశాలలో చేర్పించాలి • పంగిడిపల్లి పాఠశాల ప్రధానోపాధ్యాయులు ప్రతాపగిరి శ్రీనివాస్

కమలాపూర్,మే12(పి.సి.డబ్ల్యూ న్యూస్): ఎంపియూపిఎస్ పంగిడిపల్లి పాఠశాల ప్రధానోపాధ్యాయులు ప్రతాపగిరి శ్రీనివాసు అధ్యక్షతన బడిబాట ఉల్లాస్, నిల్వ కార్యక్రమం సమావేశం జరిగింది. ఈ సమావేశంలో ఉపాధ్యాయ బృందం ఎ.రాజేందర్ రెడ్డి కవిత, రజిత వెంకట్ రాజం, అమ్మ ఆదర్శ పాఠశాల చైర్మన్



రాధ, వి.ఒ మౌనిక అంగన్వాడీ టీచర్ చామంతి, పొదుపు సంఘాల లీడర్లు, సభ్యులు పాల్గొన్నారు. ఈ సందర్భంగా పాఠశాల ప్రధానోపాధ్యాయులు ప్రతాపగిరి శ్రీనివాసు మాట్లాడుతూ గ్రామంలోని నిరక్షరాస్యులయిన మహిళల వివరాలు 14 సంవత్సరాలలోపు ఉండి బడి మానేసిన పిల్లలు వివరాలు, టెస్ట్ ఈయి అయి 15 సంవత్సరాల వయసు పైబడి ఉండి కళాశాలలో చేరని విద్యార్థుల వివరాలు, బడి ఈయి పిల్లల యొక్క వివరాలు, ప్రత్యేక అవసరాలు గల విద్యార్థుల వివరాలు సర్వే చేసి అమ్మ ఆదర్శ ఆదర్శ పాఠశాల కమిటీ, వి.ఒ సహకారంతో పొదుపు సంఘాల లీడర్లు ఈ నెల 20 తారీకులోగా అందించాలన్నారు. అంతే కాకుండా గ్రామంలోని ప్రతి విద్యార్థిని ప్రభుత్వ పాఠశాలలో చేర్పించాలన్నారు. ప్రభుత్వం ఉన్నత అర్హతలు గల ఉపాధ్యాయులచే నాణ్యమైన విద్యను అందిస్తూ ఉచిత పుస్తకాలు దుస్తులు, మధ్యాహ్న భోజనం, రాగి జావా, గుడ్డ తదితరాలన్ని అందిస్తుందన్నారు. ఈ కార్యక్రమాన్ని ఉద్దేశించి అమ్మ ఆదర్శ పాఠశాల చైర్ వర్మన్ రాధా, వివో మౌనికలు మాట్లాడుతూ నిరక్షరాసులయిన మహిళల, విద్యార్థుల యొక్క వివరాలు సర్వే చేసి అందియ్యడానికి మా పూర్తి సహకారం అందిస్తామని తెలిపారు. అంతే కాకుండా గ్రామంలోని ప్రతి విద్యార్థిని ప్రభుత్వ పాఠశాల లో చేర్పించాలన్నారు. ప్రభుత్వం ఉన్నత అర్హతలు గల ఉపాధ్యాయులచే నాణ్యమైన విద్యను అందిస్తూ ఉచిత పుస్తకాలు దుస్తులు, మధ్యాహ్న భోజనం, రాగి జావా, గుడ్డ తదితరాలన్ని అందిస్తుందన్నారు. అనంతరం పాఠశాల అభివృద్ధికి చేపట్టవలసిన కార్యక్రమాలపై చర్చించారు.

సిపిఐ జాతీయ కార్యవర్గ సభ్యురాలు పశ్య పద్మ మాతృమూర్తికి సంతాపం



మహబూబాద్ నగర్ లో పశ్య కన్యమ్మ గారి సంతాప సభ సందర్భంగా వారి చిత్రపటానికి పుష్పాంజలి ఘటించి ఈ సందర్భంగా నాయకులు మాట్లాడుతూ పశ్య కన్యమ్మ తెలంగాణ రైతాంగ సాయుధ పోరాటంలో పాల్గొని ఎంతోమందికి స్ఫూర్తిదాయకంగా నిలిచిందని ,ఆమె పోరాట పటిమ, ఆమె వారసురాలిగా పశపద్మ అంచలంచలుగా ఎదిగి జాతీయ కార్యవర్గ సభ్యురాలుగా పనిచేయడం, వారి కుటుంబానికి పార్టీ పట్ల ఉన్న నిబద్ధత నేటి యువతకు అదర్శం కావాలని కోరారు.తెలంగాణ రాష్ట్ర రైతు సంఘం జిల్లా అధ్యక్షులు నెల్లూరు నాగేశ్వరరావు, ఖమ్మం జిల్లా రైతు సంఘం అధ్యక్షులు రమేష్ బాబు , మహిళా సంఘ రాష్ట్ర నాయకురాలు మండ సదాశక్తి తదితరులు పాల్గొన్నారు.

కురవి, మే 12(పి.సి.డబ్ల్యూ న్యూస్): జాతీయ కార్యవర్గ సభ్యురాలు పశ్య పద్మ మాతృమూర్తి పశ్య కన్యమ్మ చిత్రపటానికి పుష్పాంజలి ఘటించి సంతాపాన్ని సిపిఐ రాష్ట్ర కంట్రోల్ కమిషన్ సభ్యులు తమ్మెర విశ్వేందర్ రావు, సిపిఐ రాష్ట్ర కౌన్సిల్ సభ్యులు నల్ల సుధాకర్ రెడ్డి తెలియజేశారు.సూర్యాపేట జిల్లా

ఆకట్టుకున్న ఉమ్మడి జిల్లా చదరంగం పోటీలు... విజేతలకు బహుమతి ప్రధానం...



కరీంనగర్,మే12(పి.సి.డబ్ల్యూ న్యూస్): కరీంనగర్ లోని జ్యోతి నగర్ జీనియస్ చెస్ అకాడమీ లో నిర్వహించిన ఉమ్మడి కరీంనగర్ జిల్లా ఓపెన్ మరియు అందర్15 విభాగంలో నిర్వహించిన చదరంగం పోటీలకు విశేష్ స్పందన లభించింది. దాదాపు100 మంది క్రీడాకారులు ఈ పోటీల్లో పాల్గొన్నారు. గెలుపొందిన విజేతలకు బహుమతి ప్రధానం చేశారు. ఈ కార్యక్రమానికి ముఖ్యఅతిథిగా హాజరైన సీనియర్ చార్టెడ్ అకౌంటెంట్ రమణ మూర్తి మాట్లాడుతూ చదరంగంతో మేధాశక్తి ఏకాగ్రత పెరుగుతుందన్నారు. జీనియస్ చెస్ అకాడమీ వ్యవస్థాపకులు కంకటి కనకయ్య మాట్లాడుతూ చదరంగం క్రీడాకారుల ప్రతిభను వెలికి తీసే అందుకే ఈ టోర్నమెంట్ నిర్వహించడం జరిగిందని, పాల్గొన్న గెలుపొందిన క్రీడాకారులకు నగదు బహుమతితో పాటు మెమెంటోలు అందజేయడం జరిగిందన్నారు.ఈ కార్యక్రమంలో న్యూఢి ఫిజిషియన్ డాక్టర్ వెంకట్ ,జీనియస్ చెస్ అకాడమీ డైరెక్టర్ కంకటి అనూప్ కుమార్, నృజన్ కుమార్, తాటిపల్లి సతీష్ బాబు, చీఫ్ ఆర్గిటర్ అరుణ్ ఆర్విటర్స్ రేవీక్,నిజిన్,ప్రభుచంద్ర వరుణ్,అఖిరామ్, శ్రీ నిజ,స్వాతి చదరంగం క్రీడాకారులు తల్లిదండ్రులు తదితరులు పాల్గొన్నారు.

సాక్షి తెలుగు దినపత్రిక ఎడిటర్ ధనుంజయ రెడ్డిపైన పెట్టిన అక్రమ కేసులను వెంటనే ఉపసంహరించుకొని బేసరత్తుగా క్షమాపణ చెప్పాలి... • కాంగ్రెస్ పార్టీ సీనియర్ నాయకులు అంబాల రాజు...



జమ్మికుంట,మే12(పి.సి.డబ్ల్యూ న్యూస్): సాక్షి తెలుగు దినపత్రిక ఎడిటర్ ధనుంజయ రెడ్డి పై ఆంధ్రప్రదేశ్ ప్రభుత్వం కక్షపూరితంగా పెట్టిన అక్రమ కేసులను వెంటనే ఉపసంహరించుకొని భేషరతుగా ఆయనకు క్షమాపణ చెప్పాలని కాంగ్రెస్ పార్టీ సీనియర్ నాయకులు అంబాల రాజు సోమవారం రోజున ఒక ప్రకటనలో డిమాండ్ చేశారు ఈ సందర్భంగా కాంగ్రెస్ పార్టీ సీనియర్ నాయకులు అంబాల రాజు మాట్లాడుతూ ప్రభుత్వానికి ప్రజలకు వారధిగా పని చేస్తున్న జర్నలిస్టుల సోదరులపై అక్రమ కేసులు పెట్టి వారిని మానసికంగా బాధ పెట్టడం తగదు పత్రిక స్వేచ్ఛను కాపాడాల్సిన ప్రభుత్వాల్లో ఇలాంటి సంఘటనలకు పాల్పడి పత్రిక విలువలను కాలరాచడమే సమాజంలో జరుగుతున్న అన్యాయాలను అక్రమాలను ప్రతి ఒక్క విప్లవాన్ని స్వేచ్ఛగా వార్తలు రాసి ప్రభుత్వం దృష్టికి తీసుకువెళ్లి వాటిని పరిష్కరించడంలో పత్రికలు కీలక భూమిక పోషిస్తాయి అలాంటి సాక్షి తెలుగు దినపత్రిక ఎడిటర్ ధనుంజయ రెడ్డి ఇంటి పైన ఇలాంటి నోటీసులు ఇవ్వకుండానే అక్రమంగా వారి నివాసంలోకి చొరబడి సోదాలు నిర్వహించడం పత్రిక స్వేచ్ఛను హరించడమే.

సీపీని మర్యాదపూర్వకంగా కలసిన నూతన ఏసీపీలు

హనుమకొండ, మే 12 (పి.సి.డబ్ల్యూ న్యూస్): కాజీపేట, నర్సంపేట డివిజన్ల నూతన ఏసీపీ లుగా బాధ్యతలు చేపట్టిన ప్రశాంత్ రెడ్డి రవీందర్ రెడ్డి సోమవారం వరంగల్ పోలీస్ కమిషనర్ సన్ ప్రీత్ సింగ్ ను మర్యాద పూర్వకంగా కలుసుకొని పుష్పగుచ్ఛాలను అందజేశారు. నీటి, నిజాయితీలతో విధులు నిర్వహిస్తూ ప్రజలకు సేవాలందిస్తూ, పోలీస్ శాఖకు పేరు ప్రతిష్టలు తీసుకరావాలని వరంగల్ పోలీస్ కమిషనర్ నూతన సిపిలకు సూచించారు.



పౌర హక్కుల సంఘం ఉమ్మడి కరీంనగర్ జిల్లా 5వ మహాసభలను విజయవంతం చేయండి...

● కేంద్ర ప్రభుత్వం మావోయిస్టు పార్టీతో

శాంతి చర్చలు జరపాలి

● పౌర హక్కుల సంఘం రాష్ట్ర సహాయ

కార్యదర్శి మాదన కుమార స్వామి

జగిత్యాల,మే12(పీసీడబ్ల్యూ న్యూస్): ఈనెల 14న కరీంనగర్ లోని ఫిల్మ్ భవన్ లో జరుగనున్న పౌర హక్కుల సంఘం ఉమ్మడి కరీంనగర్ జిల్లా ఐదవ మహాసభలను విజయ వంతం చేయాలని పౌర హక్కుల సంఘం రాష్ట్ర సహాయ కార్యదర్శి మాదన కుమార స్వామి పిలుపు నిచ్చారు. సోమవారం జగిత్యాల లోని ఆర్టీవో చౌరస్తాలో ఉమ్మడి కరీంనగర్ జిల్లా అధ్యక్షులు శ్రీపతి రాజగోపాల్ అధ్యక్షతనపౌర హక్కుల సంఘం, ప్రజాసంఘాల నాయకులు మహా సభల కరపత్రం ను ఆవిష్కరించారు.ఈ సందర్భంగా మాదన కుమార స్వామి మాట్లాడుతూ ఈనెల 14 బుధవారం ఉదయం 10 గంటల నుండి సాయంత్రం 5 గంటల వరకు కరీంనగర్ లోని ఫిల్మ్ భవన్ లో ఈ మహా సభలు జరుగుతాయని అన్నారు. జగిత్యాల జిల్లాతో పాటు ఉమ్మడి కరీంనగర్ జిల్లాలోని నలు మూలల నుండి ప్రజాస్వామిక వాదులు, మేధావులు, విద్యార్థులు, సామాజిక వేత్తలు, కార్మికులు, కర్షకులు, విద్యా వంతులు, ప్రజలు అధిక సంఖ్యలో హాజరై విజయవంతం చేయాలని ఆయన విజ్ఞప్తి చేశారు. కేంద్ర ప్రభుత్వం మావోయిస్టు



పార్టీతో శాంతి చర్చలు జరపాలి అనే అంశంపై బహిరంగ సభలో వీక్షణం ఎడిటర్ ఎన్. వేణుగోపాల్, పౌర హక్కుల సంఘం తెలంగాణ రాష్ట్ర అధ్యక్షులు ప్రొఫెసర్ గడ్డం లక్ష్మణ్, ప్రధాన కార్యదర్శి ఎన్. నారాయణ రావు, సహాయ కార్యదర్శి మాదన కుమార స్వామి లు ప్రసంగిస్తారని ఆయన వివరించారు. గత రెండు నెలలుగా దేశవ్యాప్తంగా మేధావులు, ప్రజాస్వామ్య వాదులు, హక్కుల సంఘాలు, కేంద్ర ప్రభుత్వం మావోయిస్టు పార్టీతో శాంతి చర్చలు జరపాలని విజ్ఞప్తి చేస్తున్నాయని ఆయన వివరించారు. మావోయిస్టు పార్టీ రెండు లేఖల ద్వారా యూట్యూబ్ ఇంటర్వ్యూ ల ద్వారా శాంతి చర్చలకు తాము సిద్ధమని ఆరు నెలల వరకు

కాల్చుల విరమణ పాటిస్తామని తెలిపారని ఆయన పేర్కొన్నారు. తెలంగాణ రాష్ట్రంలోని పీస్ కమిటీ, దేశ వ్యాప్త మేధావుల కమిటీ శాంతి చర్చలకై కృషి చేస్తుందన్నారు. రాహుల్ గాంధీ, ఖగ్గే లతో పాటు తెలంగాణ రాష్ట్ర కాంగ్రెస్ ప్రభుత్వం, ప్రతిపక్ష బిఆర్ఎస్ పార్టీ అధ్యక్షులు, మాజీ ముఖ్యమంత్రి కెసిఆర్ లు చర్చలకు సమ్మతమని కేంద్రానికి లేఖ రాస్తామని బి.ఆర్.ఎస్. పార్టీ రజతోత్సవ బహిరంగ సభలో వెల్లడించారని ప్రజలు హర్షధ్వనాలతో జై కొట్టారని సూచించారు. దేశంలోని వామపక్షాలు, ప్రతిపక్షాలు కేంద్ర ప్రభుత్వం కాల్చుల విరమణ ప్రకటించి, కార్గ్ ఆవరేషన్ నిలిపివేసి, మావోయిస్ట్ పార్టీ తో శాంతి చర్చలు జరపాలనే సమయంలో కరీంనగర్ లో పౌర హక్కుల సంఘం ఉమ్మడి కరీంనగర్ జిల్లా ఐదవ మహాసభలను నిర్వహిస్తోందని అన్నారు.ఈ కార్యక్రమంలోపౌర హక్కుల సంఘం ఉమ్మడి కరీం నగర్ జిల్లా ఉపాధ్యక్షురాలు పుల్ల సుచరిత, ఉపాధ్యక్షులు నార వినోద్, కార్యవర్గ సభ్యులు బి.లక్ష్మణ్, కడ రాజన్న, తెలంగాణ జన సమితి జగిత్యాల జిల్లా అధ్యక్షులు చుక్క గంగారెడ్డి, డిఫెంజ్ రాష్ట్ర స్ట్రీంగ్ కమిటీ సభ్యులు పొన్నం రాజ మల్లయ్య, ప్రజా సంఘాల నాయకులు చెట్టి రాజేశ్వర్, ముంజాల సత్తయ్య గౌడ్, కొప్పుల శంకర్, నారపాక నర్సన్న, గంగరాజు, నార పాక రాజ్ కుమార్ తదితరులు పాల్గొన్నారు.

కార్మికబంధు నాయిని నరసింహారెడ్డి

- ప్రభుత్వ మాజీ చీఫ్ విప్, బిఆర్ఎస్ పార్టీ హనుమకొండ జిల్లా అధ్యక్షులు దాన్యం వినయ్ భాస్కర్



హనుమకొండ, మే 12 (పీసీడబ్ల్యూ న్యూస్): కార్మిక లోకాన్ని ఏకం చేసి వారి హక్కుల కోసం పోరాడిన నాయకుడు నర్సింహారెడ్డి అని ప్రభుత్వ మాజీ చీఫ్ విప్, బిఆర్ఎస్ పార్టీ హనుమకొండ జిల్లా అధ్యక్షులు దాన్యం వినయ్ భాస్కర్ అన్నారు. సోమవారం భారత రాష్ట్ర సమితి పార్టీ హనుమకొండ జిల్లా కార్యాలయం నందు నాయిని నరసింహారెడ్డి జయంతి కార్యక్రమాన్ని నిర్వహించారు. మొదట నాయిని నరసింహారెడ్డి చిత్రపటానికి పూలమాలవేసి నివాళులర్పించారు. అనంతరం ఆయన మాట్లాడుతూ..కార్మికుల పక్షపాతి నర్సింహారెడ్డి అని కొనియాడారు. ఉద్యమ సమయం నుంచి కేసీఆర్ వెంట నడిచిన నాయకుడు నర్సింహారెడ్డి అని, నాయిని నరసింహారెడ్డి స్మారకార్థం కార్మిక మాన ఉత్సవాల్లో భాగంగా ప్రత్యేక కార్యక్రమాలు సైతం గతంలో నిర్వహించడం జరిగిందని అన్నారు. కార్మికుల హక్కుల కోసం పోరాడిన నాయకుడు నిజమైన కార్మిక నాయకుడు నాయిని నర్సింహారెడ్డి అని తెలిపారు. ఈ కార్యక్రమంలో నియోజకవర్గ కో-ఆర్డినేటర్ పులి రజనీకాంత్, మైనార్టీ నాయకులు నయూమద్దీన్, నాయకులు వరశురాములు, నాయకులు రాజు, రాజ్ కుమార్, వెంకన్న, రమేష్, మహేష్, రఘు, శ్రీకాంత్, సృజన్, అనిల్, రామ్మూర్తి, వీరు, సంపత్, సారయ్య, దేవమ్మ, తదితరులు పాల్గొన్నారు

గుర్తురు ఆకేరు వాగును ఆకస్మిక పర్యటన చేసిన ఎమ్మెల్యే

●పాత చెక్ డాం పరిశీలించి తిరిగి

పునరుద్ధరణ చేసేందుకు

అధికారులతో చర్చించారు

● ఎమ్మెల్యే ఆకేర్ పరిశీలన పర్యటన

గ్రామ అధికారులకు తెలియదా?

తొర్రూరు ప్రతినిధి,మే 12(పీసీడబ్ల్యూ న్యూస్): ఎమ్మెల్యే యశస్వినీ రెడ్డి సోమవారం పర్యటించి నుండి పాలకుర్తి చెత్తా మార్గమధ్యంలో ఉన్న గుర్తురు గ్రామంలో ఉన్న ఆకేర్ చెక్ డాం ను సోమవారం పరిశీలించారు. ఎమ్మెల్యే గుర్తురు గ్రామానికి వస్తున్న విషయం కాంగ్రెస్ పార్టీ గ్రామ నాయకులకు తెలియదు అన్నారు.తొర్రూరు మండలం గుర్తురు గ్రామంలోని పాత చెక్ డ్యామ్ ను పరిశీలించిన ఎమ్మెల్యే యశస్వినీ రెడ్డి పరిశీలన అనంతరం పునర్నిర్మాణానికి హామీ ఇచ్చారు. దెబ్బతిన్న చెక్ డ్యామ్ పరిస్థితిని దగ్గరగా పరిశీలించిన ఎమ్మెల్యే, అక్కడి నీటి నిల్వ సామర్థ్యం, పంటలకు కలిగే ప్రభావం తదితర విషయాలను అధికారులతో చర్చించారు. ఎమ్మెల్యే ఎన్నికలకు ముందు మాజీ మంత్రి ఎర్రబెల్లి దయాకర్ రావు ఈ చెక్ డాం కు 12 కోట్లు నిధులు మంజూరు చేశారు. అలాగే గుర్తురు గ్రామం నుండి కేసముద్రం వ్యవసాయ మార్కెట్ కి



వెళ్లేందుకు ఆఖేరు వాగుపై వంతెన నిర్మాణం కొరకు 17 కోట్లు మంజూరు చేస్తూ శంకుస్థాపన చేశారు ఆ రోజుల్లో. ఎన్నికల అనంతరం నిర్మాణం నిలిచిపోవడంతో వ్యవసాయ మార్కెట్ కు వెళ్లేందుకు రైతులకు అనేక ఇబ్బందులు కలుగుతున్నాయి ముందుగా నిర్మాణం చేపట్టే విధంగా చూడాలని పరిసర గ్రామాల రైతులు ఎమ్మెల్యే యశస్వినీ కోరుతున్నారు.ఈ సందర్భంగా ఎమ్మెల్యే ప్రసంగిస్తూచెక్ డ్యామ్ వంటి నీటి సదుపాయాలు గ్రామీణ వ్యవసాయానికి ఆధారం. ఇది పునరుద్ధరించాల్సిన అవసరం చాలా ఉంది. ఇక్కడి రైతులు, ప్రజలు కలసికట్టుగా అభివృద్ధిని కోరుకుంటున్నట్లు తెలుస్తోంది. డ్యామ్ పునర్నిర్మాణానికి అవసరమైన నిధులు కేటాయింపుకు నేను ప్రయత్నిస్తాను అని అన్నారు.సంబంధిత అధికారులతో చర్చించి త్వరితగతిన చర్యలు



తీసుకుంటాం అని పేర్కొన్నారు.ఎమ్మెల్యే వెంట ఇంగ్లెజిష్ శాఖ అధికారులు, ఎస్సై ఉపేందర్ తదితరులు, ఉన్నారు..

ఉపాధి హామీ కూలీలకు మజ్జిగ ప్యాకెట్లు, అరటి పండ్లు పంపిణీ చేసిన వేలేరు మాజీ ఉప సర్పంచ్ సద్దాం హుస్సేన్



హనుమకొండ, మే 12(పీసీడబ్ల్యూ న్యూస్): కాంగ్రెస్ పార్టీ ప్రతిష్టాత్మకంగా చేపట్టిన ఉపాధి హామీ పథకం ఎన్నటికీ మరిచిపోలేనిది అని రోజంతా ఎండలో పనిచేయకుండా ఉదయం 7 గంల నుండి 10 గంల వరకు పనిచేసి సాధారణ జీవనం గడుపుతున్న కూలీలకు ఉపాధి హామీ పథకం చాలా ఉపయోగకరంగా ఉంది అని సద్దాం హుస్సేన్ తెలిపారు.అదే విధంగా ఈ ఎండ తీవ్రత వలన ఉపాధి కూలీలకు ఇబ్బందులు కలుగకుండా ఉండాలని వేడినీళ్లకు చల్లది నీరు తోడు అనేవిధంగా సోమవారం సద్దాం హుస్సేన్ దాదాపు 500 మంది ఉపాధి హామీ కూలీలకు మజ్జిగ ప్యాకెట్లను అరటి పండ్లు అందజేశారు.. చేసే



సహాయం చిన్నదే అయినా మంచి తృప్తిని ఇచ్చే విధంగా ఉంది అని తెలిపారు ఉపాధి హామీ కూలీలు సంతోషాన్ని వ్యక్తం చేస్తూ సద్దాం హుస్సేన్ కి కృతజ్ఞతలు తెలియజేశారు. వేలేరు కాంగ్రెస్ పార్టీ గ్రామ శాఖ అధ్యక్షులు కారం శ్రీనివాస్ రెడ్డి, సీనియర్ నాయకులు పిన్నింటి తిరుపతి రెడ్డి, జుర్రు సంపత్, మాజీ వార్డు సభ్యులు బైరి అనిల్, అక్కల శంకర్, గడ్డం వీరస్వ, NSUI మండల అధ్యక్షులు జెడ్డి అరవింద్, గొల్లకృష్ణం పల్లి గ్రామ అధ్యక్షులు కన్నెబోయిన సంపత్, అసెంబ్లీ యూత్ ఉపాధ్యక్షులు అక్కల ప్రకాంత్, కూరపాటి శ్రీకాంత్, అరిఫ్, రఫీ, రియాజ్, గుండు సాంబరాజు పాల్గొన్నారు.



సిసి రోడ్లను ప్రారంభించిన ఎమ్మెల్యే కడియం శ్రీహరి



హనుమకొండ, మే 12(పీసీడబ్ల్యూ న్యూస్): ధర్మసాగర్ మండలం ధర్మాపురం గ్రామంలో రూ. 60లక్షల రూపాయల ఈజిఎస్ నిధులతో నిర్మించిన సిసి రోడ్లను ఎమ్మెల్యే సోమవారం కడియం శ్రీహరి ప్రారంభించారు.ఈ సందర్భంగా ఏర్పాటు చేసిన సమావేశంలో ఎమ్మెల్యే మాట్లాడుతూ..వచ్చే వర్షాకాలంలోగ ఎత్తిపోతల పథకం పైప్ లైన్ వసులు పూర్తి చేసి ధర్మాపురం గ్రామ రైతుల పంటలకు గోదావరి జలాలు అందిస్తానని మాజీ ఉప ముఖ్యమంత్రి, స్టేషన్ ఘనపూర్ ఎమ్మెల్యే కడియం శ్రీహరి అన్నారు. తెలంగాణ రాష్ట్రంలో కాంగ్రెస్ ప్రభుత్వం తోనే ఇందిరమ్మ రాజ్యం వచ్చిందని, ఇందిరమ్మ రాజ్యంలోనే ఇందిరమ్మ ఇల్లు వచ్చాయని అన్నారు. ఇప్పటికే ధర్మాపురం గ్రామానికి 25ఇల్లు మంజూరు చేసినని, త్వరలోనే మరో 25ఇల్లు మంజూరు ఇస్తానని హామీ ఇచ్చారు. ఎత్తిపోతల పథకం ద్వారా నష్టల్ నుండి పంగాలపల్లి వరకు పైప్ లైన్ వసులను పూర్తి చేసి వచ్చే వర్షాకాలం వరకు పంట పొలాలకు సాగు నీరు అందిస్తానని హామీ ఇచ్చారు. అయితే పైప్ లైన్ ఏర్పాటుల రైతులు సహకరించాలని కోరారు. పైప్ లైన్ వల్ల వ్యవసాయానికి ఎలాంటి ఆటంకం కలగదని అన్నారు. గ్రామానికి సాగు నీరు రావాలంటే పైప్ లైన్ పూర్తి కావాలని తెలిపారు. గ్రామ ప్రయోజనాలకు గ్రామ ప్రజలందరూ రాజకీయాలకు అతీతంగా



ముందుకు రావాలని కోరారు. ఈ రోజు 60లక్షల రూపాయల సిసి రోడ్లను ప్రారంభించుకున్నా త్వరలోనే మరో 25 లక్షల సిసి రోడ్లు మంజూరు ఇస్తానని వెల్లడించారు. ఇప్పటికే గ్రామంలో ముదిరాజ్, యాదవ కమ్యూనిటీ భవనాలకు మంజూరు ఇచ్చానని వాటి వసులు కొనసాగుతున్నాయని అన్నారు. ఎస్సీ కాలనీ సృశాన వాటికకు కాంపౌండ్ వాల్, బోర్ వెల్, స్నానపు గదులను మంజూరు చేస్తానని వెల్లడించారు. అలాగే గ్రామంలో మహిళా కమ్యూనిటీ హాల్ నిర్మాణానికి ఎంపీ నిధుల నుండి 15 రోజులలో మంజూరు ఇస్తానని హామీ ఇచ్చారు. ఈ కార్యక్రమంలో ఎంపిడివో, పంచాయతీ రాజ్ శాఖ అధికారులు, స్థానిక నాయకులు, కార్యకర్తలు, మహిళలు, గ్రామస్థులు తదితరులు పాల్గొన్నారు.



నిల్యా నాయక్ మృతి తీవ్రంగా కలిచివేసింది

- బీఆర్ఎస్ నాయకులు వై. రవీందర్ యాదవ్



కేశంపేట, మే 12(పిసిడబ్ల్యూ న్యూస్): కేశంపేట మండలం కాకునూర్ గ్రామానికి చెందిన బీఆర్ఎస్ కార్యకర్త, మలిదశ ఉద్యమకారుడు వడ్డవత్ నిల్యా నాయక్ మృతి తీవ్రంగా కలిచివేసిందని బీఆర్ఎస్ యువనాయకులు వై. రవీందర్ యాదవ్ ఆవేదన వ్యక్తం చేశారు. నిన్న రాత్రి జరిగిన ప్రమాదంలో నిల్యా నాయక్ మరణించారు. విషయం తెలుసుకున్న బీఆర్ఎస్ యువనాయకులు వై. రవీందర్ యాదవ్ గారు వారి స్వగృహానికి వెళ్లి పార్టీవ దేహానికి పూలమాల వేసి నివాళు లర్పించారు. వారి కుటుంబ సభ్యులకు ప్రగాఢ సానుభూతి తెలియజేశారు. పార్టీ అన్ని విధాలుగా అందగా ఉంటుందని భరోసా నిచ్చారు. వారి వెంట పీఎస్ఎస్ చైర్మన్ జగదీశ్వర్ గౌడ్, మాజీ మార్కెట్ వైస్ చైర్మన్ లక్ష్మీనారాయణ గౌడ్, మాజీ సర్పంచులు శ్రీశైలం గౌడ్, వెంకట్ రెడ్డి, బాలరాజ్ గౌడ్, నాయకులు రమేష్ గౌడ్, కోటేశ్వర్, జమూల్, రామకృష్ణ తదితరులు ఉన్నారు.

ప్రశాంతని ఆశీర్వాదించిన

ఈటల రాజేందర్

- శాలువాతో సత్కరించి పుట్టిన రోజు శుభాకాంక్షలు తెలిపిన ఈటల రాజేందర్



పాడే నగర్, మే 12(పిసిడబ్ల్యూ న్యూస్): ప్రజల్లో సేవా పథంలో తనదైన ముద్ర వేస్తున్న బీజేపీ యువ నాయకుడు, బీసీ సేన రంగారెడ్డి జిల్లా ఉపాధ్యక్షులు పసుపుల ప్రశాంత్ ముదిరాజ్ జన్మదినం సందర్భంగా, బీజేపీ పాడే నగర్ అసెంబ్లీ ఇంచార్జ్ అందే బాబయ్య నేతృత్వంలో మల్లాజిగిరి పార్లమెంటు సభ్యులు, బీజేపీ ముఖ్య నేత ఈటల రాజేందర్ ని ముద్దాదపూర్వకంగా కలిశారు. ఈ సందర్భంగా ఈటల రాజేందర్ ప్రశాంత్ ముదిరాజ్ ని శాలువాతో ఘనంగా సత్కరించి, జన్మదిన శుభాకాంక్షలు తెలిపారు. ప్రజల్లోకి నడిచే నాయకుడు, సమస్యల పరిష్కారానికి ఎప్పుడూ అందుబాటులో ఉండే యువతలో రోల్ మోడల్ అంటూ ప్రశంసించారు. భవిష్యత్తులో మరింత ఉన్నత స్థానాలకు చేరుకోవాలని ఆశీర్వాదనాలు అందించారు.

కేహచ్ఛా ఆర్ ఫౌండేషన్

అధ్వర్యంలో క్రికెట్ కిట్ అందజేత

యాదాద్రి మే 12(పిసిడబ్ల్యూ న్యూస్):యాదాద్రి భువనగిరి జిల్లా అత్యుత్కారు(ఎం)మండల కేంద్రంలోని నేతాజీ యువజన మండలి క్రీడాకారులకు కేహచ్ఛా ఆర్ ఫౌండేషన్ అధినేత బిఆర్ఎస్ పార్టీ రాష్ట్ర నాయకులు కొప్పుల హరిదీప్ రెడ్డి సహకారంతో క్రికెట్ కిట్ అందజేయడం జరిగింది.ఈ కార్యక్రమంలో నేతాజీ యువజన మండలి అధ్యక్షులు ప్రతికరం శాంతన్ రాజ్,ప్రధాన కార్యదర్శి ఎలిమినేటి మురళీకృష్ణ, యువజన మండలి సభ్యులు యాన మహేందర్ రెడ్డి,గుండెగాని కిరణ్ గౌడ్,గడ్డం సతీష్ గౌడ్, యాన సుభాష్ రెడ్డి,సూర్య, గుండెగాని వినయ్,లక్ష్మణ్, అభినయ్,భరత్,రాజు,సాయి,బండారి సాయి,రామ్ చరణ్, మనీ,శివ,మంజూల శివ,రాకేష్ తదితరులు పాల్గొన్నారు.



రేపు గ్రేటర్ వరంగల్కు విదేశీ సుందరీమణుల రాక

- వేయి స్తంభాల దేవాలయం, వరంగల్ ఫోర్ట్ను సందర్శించనున్న సుందరీమణులు
- వరంగల్ పర్యటన నేపథ్యంలో పకడ్బందీగా ఏర్పాట్లు
- వేయిస్తంభాల దేవాలయం వద్ద ఏర్పాట్లను పరిశీలించిన హనుమకొండ, వరంగల్ జిల్లాల కలెక్టర్లు ప్రావీణ్య, డాక్టర్ సత్య శారద, వరంగల్ పోలీస్ కమిషనర్ సన్ ప్రీత్ సింగ్
- ఈవెంట్ మేనేజ్ మెంట్ సంస్థ షో బోట్, వివిధ శాఖల అధికారులతో ఏర్పాట్లపై సూచనలు చేసిన కలెక్టర్లు, పోలీస్ కమిషనర్

హన్మకొండ, మే 12 (పిసిడబ్ల్యూ న్యూస్): హైదరాబాద్ లో నిర్వహిస్తున్న మినీ వరల్డ్ ఫోటీలలో పాల్గొంటున్న వివిధ దేశాలకు చెందిన సుందరీమణులు ఈ నెల 14వ తేదీన(బుధవారం) వరంగల్ పర్యటన నేపథ్యంలో అన్ని ఏర్పాట్లు పకడ్బందీగా ఉండాలని హనుమకొండ, వరంగల్ జిల్లాల కలెక్టర్లు ప్రావీణ్య, డాక్టర్ సత్య శారద, వరంగల్ పోలీస్ కమిషనర్ సన్ ప్రీత్ సింగ్ అధికారులను ఆదేశించారు.14వ తేదీన హనుమకొండలోని హరిత కాకతీయ చేరుకుని అక్కడి నుండి వేయి స్తంభాల దేవాలయం, వరంగల్ లోని ఖిలా వరంగల్ కోటను వివిధ దేశాలకు చెందిన సుందరీమణులు సందర్శించనున్న నేపథ్యంలో



సోమవారం హనుమకొండ వరంగల్ జిల్లాల కలెక్టర్లు, వరంగల్ పోలీస్ కమిషనర్, వివిధ శాఖల అధికారులు, ఈవెంట్ మేనేజ్మెంట్ సంస్థ షో బోట్ ప్రతినిధులు ఏర్పాట్లపై క్షేత్రస్థాయిలో పరిశీలించి సమర్థ నిర్వహణకు పలు సూచనలు చేశారు. ఈ సందర్భంగా హరిత కాకతీయ, వేయి స్తంభాల దేవాలయం, ఖిలా వరంగల్ వద్ద చేస్తున్న ఏర్పాట్లను ఈవెంట్ మేనేజ్మెంట్ సంస్థ షో బోట్, పర్యాటక శాఖ, సంబంధిత శాఖల అధికారులను అడిగి తెలుసుకున్నారు. సుందరీమణులు సందర్శించే మూడు చోట్ల ఎంట్రీ,ఎగ్జిట్ పాయింట్లు, దర్శనీయ ప్రదేశాలు, పోలీస్ బందోబస్తు, వేయి స్తంభాల దేవాలయం, ఫోర్ట్ వరంగల్ వద్ద ఏర్పాటు చేయనున్న సౌండ్ అండ్ లైట్, షియా మార్కెట్, సాంస్కృతిక ప్రదర్శనలు, మీడియా పాయింట్ల గురించి కలెక్టర్లు, కమిషనర్ ఏర్పాట్లను పర్యవేక్షిస్తున్న సంస్థ ప్రతినిధులు అధికారులతో చర్చించారు. మూడు చోట్ల పకడ్బందీగా ఏర్పాట్లు ఉండాలని, ఎక్కడ కూడా ఇబ్బందులు లేకుండా అన్ని చర్యలు



తీసుకోవాలని కలెక్టర్లు, కమిషనర్ అధికారులకు సూచించారు. హైదరాబాదు నుండి ఈనెల 14వ తేదీన సాయంత్రం 4:35 గంటల హనుమకొండలోని హరిత కాకతీయ హోటల్ కు వివిధ దేశాలకు చెందిన సుందరీమణులు చేరుకుంటారు. హోటల్ హరిత నుండి బయలుదేరి సాయంత్రం 5:45 గంటలకు చారిత్రక వేయి స్తంభాల దేవాలయానికి చేరుకుని అక్కడి కార్యక్రమాల అనంతరం సాయంత్రం 6:25 గంటలకు బయలుదేరి 6:40 వరంగల్ ఫోర్ట్ కు చేరుకొని అక్కడి విశిష్టతలను సందర్శించి తెలుసుకుంటారని పేర్కొన్నారు. అక్కడి కార్యక్రమాల అనంతరం 7:35 గంటలకు బయలుదేరి 7:55 గంటలకు హరిత కాకతీయ హోటల్ కు చేరుకుంటారని పేర్కొన్నారు. హరిత కాకతీయ లో డిన్నర్ అనంతరం రాత్రి 9 గంటలకు హైదరాబాద్ కు బయలుదేరుతారని తెలిపారు. వరంగల్ అదనపు కలెక్టర్ సంద్యారాణి, హనుమకొండ జిల్లా రెవెన్యూ అధికారి వై వి గజేష్, పోలీస్ అధికారులు, సంబంధిత జిల్లా అధికారులు, పర్యాటక, ఈవెంట్ మేనేజ్మెంట్ సంస్థ షో బోట్ ప్రతినిధులు, ఇతర శాఖల అధికారులు పాల్గొన్నారు.

పాలకుల్ని పట్టణానికి నూతన విద్యుత్ వసతులు కల్పించారు

- 4 నాలుగు కొత్త ట్రాన్స్మార్టర్లకు ఎమ్మెల్యే యశస్వినీ రెడ్డి ప్రారంభించారు
- వేసవి కాలంలో భారం తగ్గించేందుకు చర్యలు తీసుకున్నాం

తొర్రూరు ప్రతినిధి,మే 12 (పిసిడబ్ల్యూ న్యూస్): పాలకుర్తి పట్టణంలో విద్యుత్ సరఫరా మెరుగుపరచడానికి ప్రభుత్వం ప్రత్యేకంగా చర్యలు చేపట్టింది. ఇందులో భాగంగా పట్టణంలోని వివిధ ప్రాంతాల్లో ఏర్పాటు చేసిన నాలుగు ట్రాన్స్మార్టర్లను పాలకుర్తి ఎమ్మెల్యే యశస్వినీ రెడ్డి సోమవారం కొబ్బరికాయ కొట్టి ప్రారంభించారు.ఈ ప్రారంభ కార్యక్రమంలో 25 కె వి ఏ డి టి ఆర్ ను ఫైర్ స్టేషన్ సమీపంలో, 63 కె వి ఏ ట్రాన్స్మార్టర్లను బైపాస్ రోడ్డులో, పట్టణంలోని ఎస్ సి కాలనీలో, మరియు కార్పెల్ న్యూట్ వద్ద ప్రారంభించారు. ఈ ట్రాన్స్మార్టర్లు ఆయా ప్రాంతాల్లో అధికంగా ఉండే లోడ్ను తగ్గించి, నిరంతర విద్యుత్ సరఫరా కల్పించేందుకు ఉపయోగపడను అని అన్నారు.ఈ సందర్భంగా ఎమ్మెల్యే ప్రసంగిస్తూవేసవి కాలంలో విద్యుత్ వినియోగం విపరీతంగా పెరుగుతుంది. ఫ్యాన్లు, ట్యూబ్లు, ఏసీలు వంటి ఉపకరణాల వాడకం పెరిగిన నేపథ్యంలో పాత ట్రాన్స్మార్టర్లు భరించలేక కరెంటు తేడాలు రావడం ప్రజలకు ఇబ్బందికరంగా



మారింది. దీనిని దృష్టిలో ఉంచుకుని మేము కొత్త ట్రాన్స్మార్టర్లు

ఏర్పాటు చేయించాము. తద్వారా ఓవర్లోడ్ సమస్యలు తగ్గి, నిరవధిక విద్యుత్ సరఫరా అందేలా చూస్తాం, అని పేర్కొన్నారు.తద్వారా ప్రజలకు తక్కువ వోల్టేజీ సమస్యలు నివారించబడతాయని, విద్యార్థులు, విద్యుత్ ఆధారిత వ్యాపారాలు, మరియు ఇంటి వినియోగదారులందరికీ ఇది ఎంతో ఉపయుక్తంగా మారుతుందని ఎమ్మెల్యే వివరించారు. అలాగే, త్వరలో మరిన్ని ప్రాంతాల్లో విద్యుత్ వ్యవస్థను పునరుద్ధరించేందుకు చర్యలు తీసుకుంటామని తెలిపారు. విద్యుత్ శాఖ అధికారులు, స్థానిక నాయకులు, ప్రజాప్రతి నిధులు, సిబ్బంది, , గ్రామస్థులు పెద్ద సంఖ్యలో పాల్గొన్నారు.

ప్రజలు ఎమ్మెల్యే చేసే ప్రయత్నాలను అభినందించారు

కుట్రలతో పడేళ్లు పాలించింది బీఆర్ఎస్ పార్టీ...

- సీఎం రేవంత్ రెడ్డిని కాంగ్రెస్ పార్టీని ఎమ్మెల్సీ కవిత విమర్శించడం విద్వేషం....



సీట్లో కూర్చున్న ఘనత బీ ఆర్ఎస్ అధినేత కెసిఆర్ ది అన్నారు. నమ్మిన తెలంగాణ రాష్ట్ర ప్రజలను మోసం చేస్తూ తమ కుటుంబ సభ్యుల ఆస్తులు పెంచుకొనేలా పడేళ్లు దొరల పాలన సాగించి రాష్ట్రాన్ని అప్పుల కుప్ప చేశారన్నారు. బీ ఆర్ ఎస్ పాలనను భరించలేక తెలంగాణ ప్రజలు నమ్మిన సిద్ధాంతం కోసం పోరాడిన రేవంత్ రెడ్డి ని ముఖ్యమంత్రి ని చేశారన్నారు.అతి తక్కువ కాలం లో కాంగ్రెస్ పాలన దేశానికి రూల్ మాడల్ గా నిలుస్తున్న విషయం ఎమ్మెల్సీ కవిత కు కనిపించడం లేదా? అని ప్రశ్నించారు.పడేళ్ల పాలన లో వారు చేసిన తప్పిదాలు కాంగ్రెస్ ప్రభుత్వం కూడా చేస్తుందని బీ ఆర్ ఎస్ పార్టీ నేతలు భ్రమిస్తున్నారన్నారు. ఏ విషయం ఐన ప్రజలకు తెలిసేవిధంగా కాంగ్రెస్ ప్రభుత్వం సీఎం రేవంత్ రెడ్డి పరిపాలన కొనసాగుతున్నాడన్నారు. ప్రజా పాలన ను చూసి ఓర్వలేక ఎమ్మెల్సీ కవిత లాంటి వారు, బీ ఆర్ ఎస్ నేత లు కుట్ర పూరితంగా ఆరోపణలు చేస్తున్నారన్నారు. బీ ఆర్ ఎస్ పార్టీ నాయకులు అధికార దాహం తో ప్రవర్తిస్తున్న తీరు ప్రజలు గమనిస్తున్నారని సరైన సమయంలో బీ ఆర్ ఎస్ కు గట్టి గా బుద్ధి చెప్పుతారన్నారు.

కరీంనగర్ జిల్లా, మే 12(పిసిడబ్ల్యూ న్యూస్): కుట్రలతో మోసపూరితంగా అధికారంలోకి వచ్చి పది సంవత్సరాలు పాలించిన చరిత్ర బీఆర్ఎస్ పార్టీదని యువజన కాంగ్రెస్ పార్టీ కరీంనగర్ జిల్లా ప్రధానకార్యదర్శి మహమ్మద్ అజీమ్ అన్నారు. ఇటీవల కాంగ్రెస్ పార్టీ పై సీఎం రేవంత్ రెడ్డి పై బీ ఆర్ఎస్ పార్టీ ఎమ్మెల్సీ కల్యకుంట్ల కవిత చేసిన ఆరోపణలను ఖండిస్తూ మహమ్మద్ అజీమ్ మాట్లాడారు. తెలంగాణ ఉద్యమంలో ఎంతోమంది విద్యార్థులను యువకులను రచ్చగొట్టి అత్యుహత్యలు చేసుకునేలాగా ప్రేరేపించిన చరిత్ర బీ ఆర్ ఎస్ పార్టీ నేతలది అన్నారు. దళితున్ని ముఖ్యమంత్రి చేస్తానని దళితుల ఓట్లు దండుకొని దళిత ముఖ్యమంత్రి ని చెయ్యకుండా తానే పదవివ్యామోహం తో సి యం

యాదవులందరం ఏకమైతేనే

హక్కుల సాధన సాధ్యమవుతుంది

- యాదవ సంఘం అడహాక్ కమిటీ

జగిత్యాల జిల్లా అధ్యక్షుడు గనవేని మల్లేష్ యాదవ్

కోరుట్ల మే 12(పిసిడబ్ల్యూ న్యూస్):రాష్ట్ర వ్యాప్తంగా యాదవులందరం ఏకమైతేనే జనాభా ప్రాతి పదికన న్యా యంగా యాదవులకు దక్కాల్సిన హక్కులు సాధించుకోవడం సాధ్యమవు తుందని యాదవ సం ఘం అడహాక్ కమిటీ జగిత్యాల జిల్లా అధ్యక్షుడుగన వేని మల్లేష్ యాదవ్ అన్నారు. సారంగా పూర్ మండలం కోనాపూర్ గ్రామ యాద వ సంఘ భవనంలో జరిగిన సమావేశం లోయాదవ సంఘం అడహాక్ కమిటీ జిల్లా కార్యవర్గ సభ్యులు యాదవనేనిరా జలింగంయాదవ్,రెబ్బాన్ మల్లయ్య యాదవ్ ,చిరం గంగన్న యాదవ్, లతో కలిసి పా ల్గొని సభ్యత్వ సమోదాతో సంఘ బలోపేతం, సమస్యల పరిష్కారం జనాభా ప్రాతి పదికన యాదవులకు దక్కాల్సిన హక్కుల సాధన తదితర వి షయాలు చర్చించారు.అనంతరం కో నాపూర్ గ్రామ యాదవ సంఘ సభ్యులు మొత్తం మంచి సభ్యత్వం తీసుకోగ వారి కి ఇంచార్జితో కలిసి సభ్యత్వ రసీదు లందించారు.అనంతరంయాదవ సం ఘం అడహాక్ కమిటీ జిల్లా కార్య వర్గ సభ్యుడిగా వన్యాల హరిష్ యాదవ్ ని సారంగాపూర్ మండల ఇంచార్జి గాచెంది కొమురయ్య యాదవ్ లని యాదవ సం ఘం అడహాక్ కమిటీ జిల్లా అధ్యక్షుడుగ నవేని మల్లేష్ యాదవ్ ప్రకటించారు.ఈ కార్యక్రమంలోకోనాపూర్ గ్రామ యాద వ సంఘ సభ్యులు ఆర్దవేణి భీమ య్య యాదవ్, చెంది చిన్న కొమురయ్య, గం గాధర్ యాదవ్, మల్లయ్య యాదవ్, మ్యకల మల్లయ్య యాదవ్,ఎక్కల దేవి గంగమల్లయ్య పాల్గొన్నారు..



ట్రంప్ నమ్మదగిన లుబినేత కాదు !

ప్రపంచంలో ఇప్పటికే రెండు యుద్ధాలు కొనసాగుతున్నాయి. వాటిని నివారించే ప్రయత్నంలో టకరమ్ విఫలం అయ్యారు. ఎన్నికల ప్రచారంలో యుద్ధ నివారణకు కృషి చేస్తానని ట్రంప్ చేసిన హామీ విఫలం అయ్యింది. రష్యా-ఉక్రెయిన్ మధ్య యుద్ధాన్ని ట్రంప్ అవలేక పోయారు. సరికదా ఉక్రెయిన్‌కు అమెరికా ఆయుధాలను సరఫరా చేసింది. అలాగే పాలస్తీనాపై ఇజ్రాయిల్ విరుచుకు పడుతోంది. అక్కడా ఇజ్రాయిల్‌కు అమెరికా ప్రత్యక్ష మద్దతు కొనసాగుతోంది. ఇజ్రాయల్ కూడా హమాస్ ఉగ్రవాదుల ఏరివేత లక్ష్యంగా యుద్ధంచేస్తోంది. ఈ యుద్ధాన్ని కూడా ఆపేందుకు ట్రంప్ ప్రయత్నించలేదు. భారత్ - పాక్ మధ్య అసలు యుద్ధమే మొదలు కాలేదు. కేవలం కాల్పులు మాత్రమే సాగుతున్నాయి. భారత్ పై ఉగ్రదాడి నేపథ్యంలో ఉగ్రవాదుల ఏరివేత లక్ష్యంగా ఆపరేషన్ సింధూర్ చేపట్టింది. వందమంది ఉగ్రవాదులను మట్టుబెట్టింది. అందులో భారత్ కోరుతున్న ఉగ్రవాదులు కూడా ఉన్నారు. కానీ ఎక్కడా జనావాసలు లక్ష్యంగా దాడులకు దిగలేదు. కానీ దీనికి ప్రతిగా పాకిస్తాన్ జనావాసాలు లక్ష్యంగా దాడులకు తెగబడింది. ఈ క్రమంలో భారత్ పాక్ ఎయిర్ బేస్‌లు మొదలు అనేక చోట్ల దాడులు చేయడంతో పాటు, పాక్ దాడులను సమర్థంగా తిప్పికొట్టింది. కేవలం ప్రతిదాడులకు మాత్రమే భారత్ దిగింది. ఇక్కడ యుద్ధం అన్నదే లేదు. మరి డోనాల్డ్ ట్రంప్ ఇరు దేశాల్లో జోక్యం చేసుకుని యుద్ధ నివారణకు చర్యలు తీసుకున్నానని ఎలా

చెబుతారు. పాక్ ఉగ్రవాదంలో అమెరికా కూడా నష్టపోయింది. ఈ తరుణంలో పాక్‌కు ఐఎంఎఫ్ రుణం ఇప్పించాల్సిన అవసరం ఏముంది. ట్రంప్‌కు ఎందుకు ఇక్కడ జోక్యం చేసుకోవాలని అనిపించిందన్నది ముందుముందు తేలనుంది. ఇకపోతే కాశ్మీర్ గురించి, భారత్ గురించి మాట్లాడే సమయంలో చరిత్ర కూడా తెలియకుండా ట్రంప్ అతితెలివితో వ్యవహరించారు. కాశ్మీర్ సమస్యల వెయ్యేళ్ల నుంచి ఉందని అంటూ తన డొలక్షనాన్ని బయటపెట్టుకున్నారు. నిజానికి కాశ్మీర్ సమస్య పరిష్కరించాలని భారత్ ఏనాడూ ఎవ్వరినీ కోరలేదు. భారత్- పాకిస్తాన్‌తో తమ వాణిజ్యాన్ని మరింత పెంచుకుంటామని అమెరికా అధ్యక్షులు డొనాల్డ్ ట్రంప్ చెప్పడంలోనే ఈ తతంగం ఉందని అర్థం చేసుకోవచ్చు. తమ జోక్యంతోనే ఇరుదేశాల మధ్య కాల్పుల విరమణ సాధించామంటూ గొప్పలు చెప్పుకున్న ట్రంప్.. అమెరికా అసలు లక్ష్యమేంటో ఆదివారం మరో ప్రకటన ద్వారా వెల్లడించారు. వెయ్యేళ్ల కాశ్మీర్ సమస్యకు శాశ్వత పరిష్కారం కోసం తాము మధ్యవర్తిత్వం వహిస్తామని చెప్పారు. ఓ దేశ అధ్యక్షుడు మరో దేశ సమస్య గురించి తెలియక పోవడం దౌర్భాగ్యం తప్ప మరోటి కాదు. అదే సమయంలో భారత్, పాక్ దేశాలతో వాణిజ్య అవకాశాలను గణనీయంగా పెంచుకుంటామని అసలు విషయాన్ని నిస్పృహగా అదే ప్రకటనలో వెల్లడించారు. కేవలం తన వాణిజ్య అవసరాల కోసం పాక్, భారత్‌లను వాడుకుంటామని చెప్పినందున మనం ట్రంప్




కురిపించాయి. ఉగ్రవాదంపై ప్రతీకారంగా 'ఆపరేషన్ సింధూర్' పేరిట జరిపిన మహోగ్ర దాడిలో పాకిస్తాన్ గడ్డపై ఇష్టారాజ్యంగా నడుపుతున్న ఉగ్రవాద శిక్షణా స్థావరాలు సమూలంగా ధ్వంసం అయ్యాయి. లక్ష్యాలను చేదించడంలో, శత్రుస్థావరాలను నేలమట్టం చేయడంలో మన సైనిక దళాల పాటవానికి 'సింధూర్' నిలుపుటద్దంగా నిలిచింది. ఒకేసారి తొమ్మిది ఉగ్రవాద స్థావరాలపై గురిపెట్టి గట్టిగా చావుదెబ్బ కొట్టడంతో పాక్ ఉక్తిరిబిక్కిరి అయ్యింది. ఇలా గత నాలుగైదు రోజులుగా మన దళాలు చేసిన దాడులతో పాక్ దిమ్మతిరిగి పోయింది. మన సత్తా ఏమిటో తెలిసింది.

వ్యయహారశైలి పైనా అప్రమత్తంగా ఉండాల్సిందే. మధ్యవర్తిత్వం పేరిట జోక్యాన్ని పెంచుకొని అనేక దేశాల మధ్య ఆరని చిచ్చులా ఘర్షణలు రాజీసిన అమెరికా ఇప్పుడు భారత్, పాక్ విషయంలోనూ అదే ప్రయత్నం చేస్తోందని గుర్తించాలి. ట్రంప్ తాజా పోస్టుపై భారత్ ప్రభుత్వం, అమెరికా విదేశాంగ శాఖ కూడా స్పందించలేదు. అయితే 'వెయ్యి సంవత్సరాల' భారత్- పాకిస్తాన్ వివాదం గురించి ట్రంప్ తప్పుగా ప్రస్తావించడం ఇదే మొదటిసారి కాదు. 2019లో పాకిస్తాన్ మాజీ ప్రధాని ఇమ్రాన్ ఖాన్ తో కలిసి విలేజరుల సమావేశంలో మాట్లాడుతూ కాశ్మీర్ సమస్యపై మధ్యవర్తిత్వం వహించడానికి సహాయం చేయమని ప్రధాని మోడీ అభ్యర్థించారని ట్రంప్ తెలిపారు. అయితే అప్పట్లో కేంద్ర ప్రభుత్వం పార్లమెంట్‌లో దీన్ని ఖండించింది. ఇలాంటి వ్యక్తి అమెరికాకు మరోమారు అధ్యక్షుడు అయ్యాక ఇటీవల అనేక గందరగోళ చర్యలు తీసుకున్నారు. దీంతో అమెరికాలో తీవ్ర వ్యతిరేకత వచ్చింది. ప్రజలు వీధుల్లోకి వచ్చి ప్రదర్శనలు చేశారు. ట్రంప్ తీరును దుయ్యబట్టారు. ఈ క్రమంలో మనం మన జాగ్రత్తల్లో ఉండాల్సిందే. ట్రంప్ చెప్పాడని పాక్‌ను నమ్మితే ప్రమాదమని గుర్తించాలి. ఇ పహలాంలో భారత్ మహిళా సింధూరాన్ని నేలరాల్చిన పాక్ ముప్పుల స్థావరాలపై భారత్ సైనిక, వైమానిక, రక్షణ దళాలు క్షిపణులతో అగ్నివర్షం

పేలిపోయాయో చూశాం. ఎఫ్-16లను కూడా మన వాయుసేన కుప్పకూల్చింది. భారత్ రక్షణ దళాలు మొత్తం తొమ్మిది లక్షలను ఎంచుకోగా అందులో ఐదు పాక్ భూభాగంలో, మిగిలిన నాలుగు పాక్ ఆక్రమిత కశ్మీర్‌లో ఉన్నాయి. ఉగ్రదాడులకు పథకాలు వేసే, ఆ దాడులను నిర్దేశించే ప్రదేశాల్లో లక్ష్యంగా క్షిపణుల వర్షం కురిపించినట్టు రక్షణశాఖ వెల్లడించడం విశేషం. అక్కడి ప్రజలకు, ఆస్తులకు నష్టం జరగకుండా మన సైన్యం మానవత్వాన్ని చాటిచెప్పింది. మన లక్ష్యం ఉగ్రవాద మూకల రహస్య స్థావరాలను ధ్వంసం చేయడం మాత్రమే అని ప్రపంచానికి చాటాం. అందుకే వైమానిక దళం ప్రధానంగా లవ్హే తోయిబా, జైషే మహమ్మద్ సంస్థల స్థావరాలను లక్ష్యంగా క్షిపణుల వర్షం కురిపించింది. తమ వాకు 14 మంది భారత్ దాడుల్లో మరణించినట్టు- జైషే మహమ్మద్ చీఫ్ మసూద్ అజర్ ప్రకటించడం గమనార్హం. తన భూ భాగాన్ని భారత వ్యతిరేక ఉగ్రవాద కార్మికలాపాలకు సురక్షిత స్థావరంగా మార్చిన పాక్ భారత్ పై దాడిచేయబోయి దెబ్బతిన్నది. దీంతో దిక్కుతోచక అమెరికా కాళ్ళు పట్టుకుంది. ఇదే అందుగా ట్రంప్ వేలు పెట్టాడు. ట్రంప్ తీరు స్పదేశంలోనే వివాదాస్పదంగా ఉంది. ఈ క్రమంలో అతడి సూచనలు పాటించాల్సిన అవసరం లేదు. పాక్‌ను అంతకన్నా సమార్థుని అవసరం కూడా లేదు.

చర్చలకు ముందురోజు ప్రశాంతత

- ఆదివారం నుంచి సోమవారం వరకు నిశ్శబ్దం
- వెనక్కి తగ్గిన పాక్.. సరిహద్దుల్లో ఆగన కాల్పుల మోత



న్యూఢిల్లీ, మే 12: ఆపరేషన్ సింధూర్ తర్వాత పెరిగిన ఉద్రిక్తతలు ప్రస్తుతం తగ్గుముఖం పడుతున్నాయి. భారత్-పాకిస్తాన్ కాల్పుల విరమణకు అంగీకరించిన నేపథ్యంలో.. సోమవారం ఇరుదేశాల డిజీఎంవో స్థాయిలో మధ్య చర్చలు జరుగునున్న క్రమంలో పాక్ దారికి వచ్చినట్లే కనిపిస్తోంది. శనివారం రాత్రు మరోమారు కాల్పులకు తెగబడడంతో భారత్ ఆపరేషన్ సింధూర్ ముగియలేదని, గట్టిగా బదులిచ్చింది. ఈ క్రమంలో ప్రస్తుతంలో సరిహద్దు పరిస్థితిపై సైన్యం ప్రకటన చేసింది. జమ్మూ కశ్మీర్‌లో రాత్రి కాల్పులు జరుగలేదని పేర్కొంది. అంతర్జాతీయ సరిహద్దు, ఇతర ప్రాంతాల్లో రాత్రి సమయాల్లో ప్రశాంతంగా ఉన్నట్లు వెల్లడించింది. ఆదివారం రాత్రి నుంచి సోమవారం ఉదయం వరకు ఎలాంటి ఉద్రిక్త పరిస్థితులు చోటు చేసుకోలేదని సైన్యం పేర్కొంది. ఇటీవల రోజుల్లో తొలిసారిగా రాత్రి వేళ ప్రశాంతమైన వాతావరణం కనిపించిందని చెప్పింది. ఇదిలా ఉండగా.. సోమవారం ఇరుదేశాల డిజీఎంవోలు హాట్‌లైన్‌లో కాల్పుల విరమణ కొనసాగింపు, ఉద్రిక్తత తగ్గింపుపై చర్చించే అవకాశం ఉండడంతో పాక్ కాల్పులకు తెగబడకుండా సంయమనం పాటించింది. ఈ నెల 10న ఇరుదేశాల మధ్య కాల్పుల విరమణ అవగాహన జరిగిన విషయం తెలిసిందే. అవగాహన ఉల్లంఘనలపై పాక్ డిజీఎంవోకు హాట్‌లైన్‌లో భారత్ సందేశం పంపింది. కాల్పుల విరమణ ఒప్పందం ఉల్లంఘిస్తే తగిన రీతిలో జవాబిస్తామని హెచ్చరించింది. ఏప్రిల్ 22న పహలాంలో జరిగిన ఉగ్రవాద దాడిలో 26 మంది చనిపోయిన విషయం తెలిసిందే. ఆ తర్వాత భారత్-పాకిస్తాన్ మధ్య ఉద్రిక్తతలు పెరిగాయి. ఉగ్రదాడికి పాకిస్తాన్‌లో ఉగ్రమూకల్ కారణమని భారత్ గుర్తించింది. ఈ క్రమంలో మే 7న భారత్ ఆపరేషన్ సింధూర్ ప్రారంభించింది. పాక్, షీవోకేఈలోని తొమ్మిది ఉగ్రవాద స్థావరాలను ధ్వంసం చేసింది. ఆ తర్వాత భారత్‌ను లక్ష్యంగా చేసుకొని పాకిస్తాన్ డ్రోన్లు,

మిస్సైల్స్ తో విరుచుకుపడింది. దాంతో భారత్ సైన్యం దాడులను సమర్థవంతంగా తిప్పికొట్టిన విషయం తెలిసిందే. ఈ క్రమంలో ఎలాంటి షరతులు లేకుండా చర్యలు జరగాలని ఒప్పందంలో భారతదేశం స్పష్టంగా చెప్పింది. కాల్పుల విరమణ ప్రాధాన్యతగా అంగీకారాన్ని పాకిస్తాన్ తెలిపింది. ముందస్తు, తదుపరి షరతులు లేకుండానే చర్యలు జరగాలని భారతదేశం పేర్కొంది. ఇప్పటికే శనివారం 3,35గంటల కు భారత్ డిజీఎంవోతో హాట్‌లైన్‌లో పాకిస్తాన్ డిజీఎంవో మాట్లాడారు. కాల్పుల విరమణ అంశాన్ని ప్రతిపాదించి.. వెంటనే అమలు చేయాలని పాకిస్తాన్ కోరింది. 48 గంటల పాటు కాల్పుల విరమణ అమలు తర్వాత చర్చలకు పాకిస్తాన్ అంగీకరించింది. శనివారం సాయంత్రం 5గంటల నుంచి కాల్పుల విరమణ అమల్లోకి వచ్చిందని భారతదేశం తరపున విదేశాంగ శాఖ కార్యదర్శి మిశ్ర ప్రకటించారు. ఈ ప్రకటన అనంతరం భారతదేశం సరిహద్దు వెంట కాన్సై ప్రాంతాల్లో పాకిస్తాన్ సైన్యం నిరుమాన్ని ఉల్లంఘించి కాల్పులు జరిపారు. ఈ విషయంపై శనివారం రాత్రి పాకిస్తాన్ పై భారత్ తీవ్ర నిరసన వ్యక్తం చేసింది. ఈ ఒప్పందాన్ని ఉల్లంఘిస్తే చూస్తూ ఉరుకోమని, తమ సైన్యం తగిన రీతిలో సమాధానం చెబుతోందని భారత విదేశాంగ శాఖ కార్యదర్శి తీవ్రంగా హెచ్చరించింది. ఉగ్రవాదులను అంతం చేయడమే లక్ష్యంగా పాకిస్తాన్, పాక్ ఆక్రమిత కశ్మీర్ పై భారత్ ఆపరేషన్ సింధూర్ చేపట్టినట్లు- భారత్ సైన్యం ప్రకటించింది. తొమ్మిది ఉగ్రవాద స్థావరాలను గుర్తించి మే 7న దాడులు జరిపామని, 100 మందికి ఉగ్రవాదులను మట్టుబెట్టామని తెలిపింది. పహలాంలో 26 మంది అమాయక

టూరిస్టులను ఉగ్రవాదులు పొట్టనపెట్టు-కున్నారు వెల్లడించింది. ఆపరేషన్ సింధూర్ కు సంబంధించి త్రివిధ దళాల అధికారులు ఆదివారం నాడు మీడియా సమావేశంలో ఈ వివరాలు వెల్లడించారు. లెఫ్టినెంట్ జనరల్ రాజీవ్ ఘాయ్, ఎయిర్ మార్షల్ అవదేష్ కుమార్ ఖర్రి, వైస్ ఆడ్మిరల్ ఏఎన్ ప్రమోద్, మేజర్ జనరల్ సందీప్ ఈ సమావేశంలో పాల్గొన్నారు. పాకిస్తాన్ మొదటిరోజు డ్రోన్ దాడులపై విరుచుకపడటంతో దాదాపు అన్నింటిని ఇండియన్ ఎయిర్ డిఫెన్స్ అడ్డుకుని కూల్చేసిందని, భారత్ జరిపిన కొంటర్ ఆటాక్‌లో లాహోర్‌లోని రాదార్ ఇన్‌స్టలేషన్ ధ్వంసమైందని లెఫ్టినెంట్ జనరల్ రాజీవ్ ఘాయ్ తెలిపారు. పాక్ భూతల దాడులను అడ్డుకునేందుకు పలు చర్యలు తీసుకున్నామన్నారు. లైన్ ఆఫ్ కంట్రోల్ వెంబడి భారత బలగాలు జరిపిన ఎదురు కాల్పుల్లో 35 నుంచి 40 మంది పాక్ జవాన్ హతమైనట్లు- చెప్పారు. ఉగ్రవాద స్థావరాలపై భారత్ దాడులతో పాక్ పణికిపోయిందన్నారు. అయితే పొరులీ లక్ష్యంగా మనపై పాక్ దాడులు జరిపి తగిన మూల్యం చెల్లించుకుందని చెప్పారు. ఐఎంఎఫ్ ఇన్‌స్టలేషన్లను పాక్ టార్గెట్‌గా చేసుకుని దాడులు జరిపినట్లు- మార్షల్ అవదేష్ కుమార్ చెప్పారు. అయితే వాటిని మధ్యలోనే అడ్డుకోవడంతో భూతలంపై ఎలాంటి నష్టం జరగలేదన్నారు. వెస్ట్రన్ ఫ్రంట్ వెంబడి ఎయిర్ బేస్‌లు, కమాడ్ సింబర్లపై దాడులను పూర్తి సమస్యయంతో తిప్పికొట్టామని, ఎలాంటి దాడులైనా తీవ్రంగా ప్రతిఘటిస్తామనే స్పష్టమైన సందేశాన్ని ఇచ్చామని మార్షల్ ఖర్రి చెప్పారు.

సేవాభావానికి పెట్టింది పేరు వారు

- ఆస్పత్రుల్లో నిరంతర సేవల్లో నర్సులు
- మే 12న అంతర్జాతీయ నర్సుల దినోత్సవం

విశాఖపట్టణం, మే 12: సేవాభావానికి సిస్టర్స్ పెట్టింది పేరు. ఆస్పత్రుల్లో రోగులకు సేవలు చేయడంలో నిరంతరాయంగా వారు చేస్తున్న కృషి అభినందనీయం. మే 12 అంతర్జాతీయ నర్సుల దినోత్సవం. ఆధునిక నర్సింగ్ స్థాపకురాలిగా పరిగణించబడే ఫ్లోరెన్స్ నైటింగేల్ (1820-1910) పుట్టినరోజున అంతర్జాతీయ నర్సుల దినోత్సవాన్ని జరుపుకుంటారు. ఆరోగ్య సంరక్షణ రంగంలో నర్సుల కృషి మరువలేదని. ఆరోగ్య సంరక్షణ రంగంలో నర్సులు సమాజానికి అందించే విలువైన సేవను గుర్తించు కోవడానికి మే 12న అంతర్జాతీయ నర్సుల దినోత్సవంగా పాటిస్తారు. ఈ సంవత్సరం నర్సుల దినోత్సవ సందేశం 'మన నర్సులు - మన భవిష్యత్తు : నర్సుల సంరక్షణ ఆర్థిక వ్యవస్థలను బలపరుస్తుంది' గా పిలుపునిచ్చారు. అధికారికంగా నర్సులను, వారి సహకారాన్ని గుర్తించే ఆలోచన 20వ శతాబ్దం మధ్యలో రూపుదిద్దుకోవడం ప్రారంభమైంది. 1953లో, యునైట్ ఆరోగ్య, విద్య మరియు సంక్షేమ శాఖ అధికారిజీ డోరీ తీ ప్రత్యేకమైనది. కానీ ఆ సమయంలో దానిని ఆమోదించలేదు. అయితే 1965లో ఇంటర్నేషనల్ కౌన్సిల్ ఆఫ్ నర్సస్ (ఐసీఎన్) మే 12న అంతర్జాతీయ నర్సుల దినోత్సవంగా నిర్వహించడం ప్రారంభించింది. ప్రపంచవ్యాప్తంగా ఉన్న నర్సులను గౌరవించడానికి మే 12ను 1974లో అధికారికంగా ప్రపంచవ్యాప్త వేడుకగా ప్రకటించారు. భారతదేశ ఆరోగ్య సంరక్షణ రంగానికి మలయాళీ నర్సుల సహకారం ప్రత్యేకమైనది. వారి అంకితభావం, కరుణతో, మలయాళీ నర్సులు స్పదేశంలో మరియు విదేశాలలో సమానంగా అంగీకరించబడ్డారు. క్షిప్ర పరిస్థితులలో కూడా, ప్రపంచవ్యాప్తంగా ఉన్న అనేక ఆసుపత్రులు, ఆరోగ్య కేంద్రాలలో వారు కరుణతో కూడిన సేవలను అందిస్తారు. కేరళకు చెందిన నర్సులు గట్టి దేశాల నుండి యునైట్-బి-డ్ స్టేట్స్, యూరప్ కు సేవలను అందిస్తున్నారు. కోవిడ్ మహమ్మారి సమయంలో మలయాళీ నర్సుల సేవను ప్రపంచం మొత్తం గుర్తించింది. వారి అంకితభావం, ఓర్పు, ప్రేమపూర్వకంగా పేషెంట్ల బాధ నుండి ఉపశమనం అందిస్తున్న మలయాళీ నర్సులకు అనేక ఉదాహరణలు ఉన్నాయి. సంక్షోభ సమయాల్లో ఆదుకున్నందుకు, రోగులను జాగ్రత్తగా చూసుకున్నందుకు, ఆసుపత్రి నుండి డిశ్చార్జ్ అయినప్పుడు చిరునవ్వుతో వీడ్కోలు పలికినందుకు ధన్యవాదాలు.

ఆక్వా కల్చర్ శాస్త్రవేత్త ఆత్మహత్య

● కావేరిలో డాక్టర్ సుబ్బన్న అయ్యప్పన్ బాడీ బెంగళూరు, మే 12: ఇండియన్ కౌన్సిల్ ఆఫ్ అగ్రికల్చరల్ రీసెర్చ్ (ఐసీఆర్) మాజీ డైరెక్టర్ జనరల్, ప్రముఖ ఆక్వాకల్చర్ శాస్త్రవేత్త డాక్టర్ సుబ్బన్న అయ్యప్పన్ (69) శ్రీరంగపట్నంలోని కావేరి నదిలో శవమై కనిపించారు. ఆయన కనిపించడం లేదని ఆయన

బంధువులు రెండు రోజుల క్రితం విద్యారణ్యపురం పోలీస్ స్టేషన్‌లో ఫిర్యాదు చేశారు. చేపల ఉత్పత్తికి సంబంధించిన నీలి విప్లవంలో ఆయన కీలక పాత్ర పోషించారు. సెంట్రల్ ఇన్‌స్టిట్యూట్ ఫర్ ఫ్రెష్‌వాటర్ ఆక్వాకల్చర్ డైరెక్టర్ మరియు నేషనల్ అక్రిడిటేషన్ బోర్డ్ ఫర్ టెస్టింగ్ అండ్ కాలిబ్రేషన్ లాబొరేటరీస్ చైర్మన్ వంటి పదవులను ఆయన నిర్వహించారు.



2022లో దేశం ఆయనను పద్మశ్రీతో సత్కరించింది. డాక్టర్ సుబ్బన్న అయ్యప్పన్ మైసూరులోని విశ్వేశ్వర నగర్ ఇండస్ట్రియల్ ఏరియాలోని అక్కమహాదేవి రోడ్డులో నివసిస్తున్నారు. ఆయన

పోస్ట్ మార్గం కోసం మైసూర్‌లోని కెఆర్ ఆసుపత్రికి తరలించారు. మరణానికి కారణం ఇంకా స్పష్టంగా తెలియలేదు.



ఎస్టీఆర్ - నీల్ సినిమాలో శ్రద్ధా కపూర్

పాన్ ఇండియా స్టార్ సినియర్ ఎస్టీఆర్ ప్రశాంత్ నీల్ డైరెక్షన్ లో చేస్తున్న మూవీ షూటింగ్ వేగంగా జరుగుతోంది. మొన్నటి దాకా కర్ణాటకలో ఓ పెద్దస్కేల్ కంప్లీట్ చేశారు. ప్రస్తుతం ఎస్టీఆర్ ఫారిన్ టూర్ లో బిజీగా ఉన్నారు. కాగా ఈ మూవీలో హీరోయిన్ గురించి ఎప్పుడూ ఏదో ఒక న్యూస్ వినిపిస్తూనే ఉంది. ఇప్పటికే రుక్మిణీ వసంత్ నటిస్తుందనే టాక్ ఎక్కువగా వచ్చింది. ఆమె పేరుపై ఇంకా కన్ఫర్మేషన్ రాలేదు. ఈ క్రమంలోనే మరో స్టార్ హీరోయిన్ ను ఇందులోని సెకండ్ హాఫ్ కోసం తీసుకుంటున్నారంటున్నారు. సెకండ్ హాఫ్ లో కీలక పాత్ర కోసం ఆమెను తీసుకుంటున్నట్లు తెలుస్తోంది. ఆమె ఎవరో కాదు బాలీవుడ్ బడా హీరోయిన్ శ్రద్ధా కపూర్. ఆమెకు ఇప్పటికే ప్రశాంత్ నీల్ స్టోరీ గురించి చెప్పగా దాదాపు ఓకే చెప్పినందుట. త్వరలోనే దీనిపై అధికారిక ప్రకటన రాబోతున్నట్లు తెలుస్తోంది. శ్రద్ధా కపూర్ కు అటు- బాలీవుడ్ తో పాటు- ఇటు- సౌత్ లో మంచి ఫాలోయింగ్ ఉంది. ఆమెను ఇందులో తీసుకుంటే బిజినెస్ పరంగా కూడా కలిసిచ్చే అవకాశాలు ఎక్కువగా ఉన్నాయి. శ్రద్ధా కపూర్ మొన్ననే స్ట్రీ-+-ర2 సినిమాతో భారీ హిట్ అందుకుంది. ఈ పాన్ ఇండియా సినిమాలో ఆమె నటిస్తే మూవీకి మంచి క్రేజ్ పెరుగుతుందని.. హిందీ మార్కెట్ లో ఇది బాగా కలిసి వచ్చే అవకాశాలు ఉన్నట్లు- చెబుతున్నారు.

నాగార్జునతో ఛాన్స్ మిస్ చేసుకున్న కాజల్

టాలీవుడ్ లో మంచి గుర్తింపు సంపాదించుకున్న నటీమణులలో కాజల్ అగర్వాల్ ఒకరు. ఇప్పటి వరకు ఎన్నో సినిమాలతో, అద్భుతమైన విజయాలు అందుకున్న ఈ ముద్దుగుమ్మ.. కేవలం తెలుగు సినిమాల్లో మాత్రమే కాకుండా ఇతర భాషల్లోనూ దాదాపు అందరు స్టార్ హీరోలతో జతకట్టింది. తన నటన అందంతో ఇండియా వ్యాప్తంగా మంచి క్రేజ్, ఫ్యాన్ ఫోలోయింగ్ దక్కించుకుంది. ఇక పోతే కాజల్ కేవలం హీరోయిన్ పాత్రలు మాత్రమే కాకుండా సైన్లర్ సాంగ్స్ కూడా చేసింది. అయితే తాజాగా ఈ అమ్మడు, నాగార్జునకు సంబంధించిన ఆసక్తికర వార్త ఒకటి వైరల్ అవుతుంది.. టాలీవుడ్ సీనియర్ స్టార్ హీరోలలో ఒకరైనా నాగార్జున ఇంకా కాజల్ కాంబోలో


ఇప్పటివరకు ఒక్క సినిమా కూడా రాలేదు. కానీ వీరిద్దరి కాంబోలో రెండు సినిమాలు మిస్ అయినట్లు- తెలుస్తోంది. నాగార్జున నటించిన 'రగడ' అనే మూవీ చూసే ఉంటారు. ఇందులో అనుష్క ప్రియుమణి హీరోయిన్లుగా నటించారు. అయితే మొదట ఈ మూవీలోని ప్రియుమణి పాత్రకు కాజల్ ను అనుకున్నారు. కానీ కొన్ని కారణాల వల్ల ఆమెను కాకుండా ప్రియుమణిని తీసుకున్నారు. ఇక నాగార్జున హీరోగా రూపొందిన 'ది ఫోర్స్' మూవీ లో కూడా మొదట కాజల్ ను హీరోయిన్ గా అనుకున్నారు. కానీ అది కుదరకపోవడంతో ఆ సినిమాలో సోనల్ చౌహాన్ ను హీరోయిన్ గా తీసుకున్నారు. ఇలా రెండు సార్లు నాగార్జున తో



నటించే అవకాశాన్ని కాజల్ మిస్ అయినట్లు- తెలుస్తోంది.

నందమూరి కుటుంబంలో మరో తారకరామరావు

నందమూరి హరికృష్ణ మనవడు, జానకీరామ్ కుమారుడు నందమూరి తారక రామారావు హీరోగా పరిచయమవుతున్న విషయం తెలిసిందే. నందమూరి వంశం నాలుగో తరం వారసుడిగా తారక్ ఎంట్రి- ఇవ్వబోతున్నాడు. ప్రముఖ దర్శకుడు వైవీఎస్ చౌదరి దర్శకత్వంలో తెరకెక్కుతున్న ఈ చిత్రం సోమవారం పూజా కార్యక్రమాలతో లాంఛనంగా ప్రారంభమైంది. ఈ వేడుకకు నారా భువనేశ్వరి, దగ్గుబాటి పురందేశ్వరి, గారపాటి లోకేశ్వరి తదితరులు హాజరయ్యారు. నారా భువనేశ్వరి హీరో హీరోయిన్లపై క్లాప్ కొట్టి వారిని అభినందించారు. అయితే ఈ మూవీ ప్రారంభమైన సందర్భంగా.. ఆంధ్రప్రదేశ్ ముఖ్యమంత్రి నారా చంద్రబాబు నాయుడు కోషల్ మీడియా వేదికగా తారక రామారావుకు శుభాకాంక్షలు తెలిపారు. తారక్ రామారావు ఇండస్ట్రీలో అడుగుపెడుతున్న సందర్భంగా ఆయనకు నా హృదయ పూర్వక శుభాకాంక్షలు. ఎస్టీఆర్ గొప్ప విజయాలు అందు కోవాలని కోరుకుంటున్నానని సీఎం చంద్రబాబు తన పోస్ట్ లో పేర్కొన్నారు. మూవీ ప్రారంభోత్సవం అనంతరం హీరో తారక్ రామారావు మాట్లాడుతూ, మా ముతాత ఎస్టీఆర్, మా తాత హరికృష్ణ, మా నాన్న జానకీరామ్ ఆశీస్సులు ఎల్లప్పుడూ నాతోనే ఉంటాయని నమ్ముతున్నాను. ఈ రోజు నా కుటుంబ సభ్యులందరూ నన్ను ప్రోత్సహించడానికి ఇక్కడికి రావడం ఎంతో సంతోషాన్నిచ్చింది. ప్రేక్షకుల ప్రేమాభిమానాలే నన్ను ముందుకు నడిపిస్తాయని నమ్ముతున్నాను. ఈ ప్రాజెక్ట్ ప్రకటించినప్పటి నుంచి మీడియా ఎంతో సహకరించింది. వారందరికీ కృతజ్ఞతలని అన్నారు.



● కవలలకు జన్మనిచ్చిన హాలీవుడ్ నటి అంబర్ హార్ట్

హాలీవుడ్ యాక్టర్ అంబర్ హార్ట్ 2025 మదర్స్ డే సందర్భంగా కవల పిల్లలకు జన్మనిచ్చింది. కుమార్తె అగ్నిస్, కుమారుడు ఓషన్ లకు జన్మనిచ్చినట్లు- పిల్లల పాదాల ఫోటోను షేర్ చేస్తూ.. తన ఇన్స్టాగ్రామ్ లో ఈ శుభవార్తను తెలిపింది. 2025 మదర్స్ డే నాకు ఎప్పటికీ గుర్తుండిపోతుంది. ఎన్నో ఏళ్లుగా నేను నా కుటుంబం కంటున్న కలలు ఈ ఏడాది పూర్తయినందుకు, మాటల్లో చెప్పలేనంత సంతోషంగా ఉంది. ఈ రోజు నేను అధికారికంగా మా 'హార్ట్ గ్యాంగ్'లోకి కవలలను ఆహ్వానిస్తున్నాను. నా కుమార్తె అగ్నిస్ నా కుమారుడు ఓషన్ నా చేతులను నిండుగా ఉంచారు. నాలుగేళ్ల క్రితం నా మొదటి పాప ఊనాగ్ కు జన్మనిచ్చినప్పుడు, నా ప్రపంచం పూర్తిగా మారిపోయింది. ఎక్కువ ఆనందంతో పొంగిపోవడం సాధ్యం కాలేదు. కానీ ఇప్పుడు నేను మూడు రెట్లు- ఎక్కువ ఆనందంతో ఉన్నాను. నా సొంతంగా నా ఇష్టానుసారం, నా సంతానోత్పత్తి సవాళ్లను అధిగమించి, తల్లి కావడం నా జీవితంలో అత్యంత అద్భుతమైన అనుభవం. ఈ విషయంలో నేను ఈ బాధ్యతను ఆలోచనాత్మకంగా ఎంచుకోగలిగినందుకు ఎప్పటికీ ఆనందంగా ఉంది. ప్రపంచంలోని తల్లులందరికీ, నా కలల కుటుంబంతో కలిసి నేను మీకు శుభాకాంక్షలు తెలుపుతున్నాను. ప్రేమతో మీ అంబర్ అంటూ రాసుకోచ్చింది.

బెంజ్ సినిమాలో ప్రియామోహన్

లోకేష్ సినిమాటిక్ యూనివర్స్ నుండి ఇప్పటి వరకు శ్రీ మూవీస్ వచ్చాయి. ఖైదీ, విక్రమ్, లియో ఈ మూడింటికి లోకేష్ కనగరాజ్ దర్శకుడు. కథలన్నీ ఆయనవే. కానీ ఫోర్ట్ ఇన్స్టాల్ మెంట్ మూవీ బెంజ్ లో కొత్త దర్శకుడికి ఛాన్స్ ఇచ్చాడు లోకేష్. రోమియో అండ్ సుల్తాన్ ఫేం బక్సియరాజ్ కన్నన్ కు బెంజ్ ను డీల్ చేసే బాధ్యతలు అప్పగించాడు. రాఫువ లారెన్స్ హీరోగా వస్తాన్న ఈ ప్రాజెక్టుకు లోకేష్ స్టోరీ ఇవ్వడంతో పాటు-.. ప్రజెంటర్ గా వ్యవహరిస్తున్నాడు. బెంజ్ ఎనాన్స్ చేసి సిక్స్ మంత్స్ దాటింది. కానీ కూలీ ప్రాజెక్టులో బిజీగా ఉన్న నేపథ్యంలో లోకేష్ కనకరాజ్ బెంజ్ కథకు మెరుగులు దిద్దలేదని తెలుస్తోంది. ఇక ఇప్పుడు అన్నీసెట్ అవడంతో బెంజ్ ను స్టార్ట్ చేశాడు. తాజా అప్డేట్ ప్రకారం నేడు ఈ సినిమాను అధికారికంగా స్టార్ట్ చేశారు. చెన్నై లో షూటింగ్ మొదలు పెట్టారు. బెంజ్ లో లారెన్స్ తో పాటు- సీనియర్ హీరో మాధవన్, అలాగే మలయాళ స్టార్ హీరో నివీన్ పౌలీ మెయిన్ లీడ్స్ గా కనిపించబోతున్నారు. కోలీవుడ్ భామ ప్రియా మోహన్ హీరోయిన్ గా నటించబోతుంది. బెంజ్ అవుట్ పుట్ మరంత యెంటర్ గా కథ నేపథ్యంలో రానుంది. తమిళ నయా మ్యూజిక్ సెన్సేషన్ సాయి అభ్యుక్తర్ బాణీలు సమకూరుస్తున్నారు. దీని తర్వాత ఖైదీ2ని పట్టాలెక్కించనున్నాడు లోకేష్. మరీ బెంజ్ కోసం రోలక్స్ తరహా రోల్ రీ క్రియేట్ చేశాడో, కొత్త క్యారెక్టర్ డిజైన్ చేశాడో చూడాలి.

మదర్స్ డే రోజు ఆమెకు ప్రత్యేకం



పాన్ ఇండియా పేరుతో వంచన

● అనురాగ్ కశ్యప్ సంచలన వ్యాఖ్యలు

తన వ్యాఖ్యలతో కొత్త వివాదానికి అనురాగ్ కశ్యప్ తెరలేపాడు. ఇటీవల వస్తున్న పాన్ ఇండియా చిత్రాలు అనేవి ఒక పెద్ద స్కాం అని విమర్శించాడు. పాన్-ఇండియా సినిమాలకు కేటాయిస్తున్న భారీ బడ్జెట్లు, వాటి నిర్మాణానికి తీసుకుంటున్న ఎక్కువ సమయం పట్ల ఆందోళన వ్యక్తం చేశారు. మంచి కథలు చెప్పడం కంటే కేవలం పెద్ద సెట్ల కోసమే ఎక్కువ డబ్బు ఖర్చు చేస్తున్నారని ఆయన విమర్శించారు. 'ఉరి: ది సర్కిల్ +-టైప్రెక్', 'బాహుబలి', 'కేజీఎఫ్' వంటి విజయవంతమైన చిత్రాల పద్ధతినే ఇప్పుడు చాలా పాన్ ఇండియన్ సినిమాలు అనుసరిస్తున్నాయని కశ్యప్ అన్నారు. ఈ ట్రెండ్ కొత్త ఆలోచనలకు అడ్డుపడుతోందని, కథను చెప్పే విధానం యొక్క నాణ్యతను తగ్గిస్తోందని ఆయన అభిప్రాయపడ్డారు. పెద్ద స్థాయిలో వినోదం అందించడం కంటే బలమైన కథాంశాలపై దృష్టి పెట్టడం చాలా ముఖ్యమని ఈ సందర్భంగా ఆయన నొక్కి చెప్పారు. చాలా సినిమాలు మంచి కథల వల్లే విజయం సాధించాయని, కేవలం 'పాన్-ఇండియా' అనే పేరు వల్ల కాదని ఆయన గుర్తు చేశారు. అయితే కొన్ని పాన్-ఇండియా చిత్రాల విజయాన్ని ఆయన అంగీకరించారు. ముఖ్యంగా ఎన్ఎస్ రాజమౌళి దర్శకత్వం వహించిన 'ఆర్ఆర్ఆర్' సినిమాను ఆయన మెచ్చుకున్నారు. అలాగే, 'స్ట్రీ'వంటి సినిమాలు విడుదలయ్యే ముందు పాన్-ఇండియా చిత్రాలుగా గుర్తింపు పొందకపోయినా గొప్ప విజయాన్ని సాధించాయని ఆయన పేర్కొన్నారు. పెద్ద బడ్జెట్ తో నిర్మిస్తున్న పాన్-ఇండియా సినిమాలలో కేవలం 1 శాతం మాత్రమే బాక్సాఫీస్ వద్ద భారీ విజయాన్ని అందుకుంటున్నాయని కశ్యప్ ఆందోళన వ్యక్తం చేశారు. ఎక్కువ కలెక్షన్స్ కోసం ఎక్కువ సినిమాలు తీయడం వల్ల సినిమా నిర్మాణ నాణ్యత దెబ్బతింటోందని ఆయన అభిప్రాయపడ్డారు.